


ಗುರುದೇವ



ಇಂದು ರವಿಕಾರ್ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು
ಚಂದದಲಿ ಮೆರೆವನ್ನೆಗಂ ಬಂದ "ಶ್ರೀ ಗುರುದೇವ" ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ ೨೫೪೩ / ಶ್ರೀ ದುರ್ಮುಖಿ ನಾಮ ಸಂವತ್ಸರ

ಸಂಪುಟ : ೬೩

15-02-2017 : ಮಾಘ ಮಾಸ : ಕೃಷ್ಣ ಪಕ್ಷ ಬುಧವಾರ

ಪುಟ : ೮ ಸಂಚಿಕೆ : ೦೬

ಪರಮ ಸಂರಕ್ಷಕರು, ಸ್ವಾಮಿತ್ವ ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ವರಾಂಗ ಕೆರೆ ಬಸದಿ : ಜಲರಾಶಿ ಮಧ್ಯ ಮೈದಕೆದ ಜಾತ್ರಾ ವೈಭವ

ಭ. ಶ್ರೀ ಪಾರ್ಶ್ವನಾಥ ತೀರ್ಥಂಕರರ ಜನ್ಮ-ಜಯಂತಿ ಆಚರಣೆ



ವರಾಂಗ : "ಮಾನವ ಸಮಾಜದಲ್ಲಿ ನಡೆದು ಬಂದಿರುವ ಸಂಸ್ಕೃತಿ ಪರಿಚಯ ಕಾರ್ಯಗಳಲ್ಲಿ ರಥಯಾತ್ರೆಯೂ ಒಂದು. ಪ್ರತಿಯೊಂದು ಕ್ರಿಯೆಗೂ ಧಾರ್ಮಿಕ ಹಿನ್ನೆಲೆ ಹೊಂದಿರುವುದು. ಬಹುಶಃ ನಮ್ಮ ಭಾರತೀಯರಲ್ಲಿ ಮಾತ್ರವಿರಬಹುದು. ಸಾಮಾಜಿಕವಾಗಲಿ ಪರಿವಾರದ ಒಳತಿಗಾಳಿ ಎಲ್ಲವನ್ನೂ ಧಾರ್ಮಿಕತೆಯ ಚೌಕಟ್ಟಿನಲ್ಲಿ ನೋಡುವುದು ಪರಿಪಾಟಿ. ಅಂತೆಯೇ ವಿಶೇಷವಾಗಿ 'ರಥಯಾತ್ರೆ'ಯು ಜನರ ಜಾತ್ರೆಯ ನಡುವೆ ಉತ್ಸಾಹದೊಂದಿಗೆ ಜರುಗುವ 7ನೇ ಪುಟಕ್ಕೆ

ಹೊಂಬುಜ : ಜ. 23 ರ ಸೋಮವಾರವಂದು ಶ್ರೀಕ್ಷೇತ್ರ ಹೊಂಬುಜದಲ್ಲಿ ಭಗವಾನ್ ಶ್ರೀ ಪಾರ್ಶ್ವನಾಥ ತೀರ್ಥಂಕರರ ಜನ್ಮ-ಜಯಂತಿಯನ್ನು ಅದ್ಧೂರಿಯಾಗಿ ಆಚರಿಸಲಾಯಿತು. ಅಂದು ಬೆಳಿಗ್ಗೆ 8.00ಕ್ಕೆ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ, ನೇತೃತ್ವ ಮತ್ತು ಮಾರ್ಗದರ್ಶನದಲ್ಲಿ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ ವಿಶೇಷ ಪಂಚಾಮೃತ ಅಭಿಷೇಕ ನಡೆಯಿತು. ನಂತರ ಪಲ್ಲಕ್ಕಿ ಉತ್ಸವವು ನಡೆಯಿತು. ಈ ನಿಮಿತ್ತ ತ್ರಿಕೂಟ ಜಿನಾಲಯದ ಭಗವಾನ್ ಶ್ರೀ ಪಾರ್ಶ್ವನಾಥ ತೀರ್ಥಂಕರರಿಗೆ ವಿಶೇಷ ಪಂಚಾಮೃತ ಅಭಿಷೇಕ ನಡೆಯಿತು. ಈ ಮಂಗಳಮಯ ಕಾರ್ಯಕ್ರಮದಲ್ಲಿ ಊರಿನ ಹಾಗೂ ಪರಊರಿನ ಜೈನ ಸಮಾಜ ಬಾಂಧವರು ಪಾಲ್ಗೊಂಡಿದ್ದರು.

ಆಚಾರ್ಯ ಪೂಜ್ಯಪಾದರ ತಪೋಭೂಮಿಯಲ್ಲಿ ಕನಕಗಿರಿ ಅತಿಶಯ ಮಹೋತ್ಸವ

ಡಿ.ಎನ್. ಅಕ್ಕಿ ಅವರಿಗೆ "ಸಿದ್ಧಾಂತ ಕೀರ್ತಿ" ಪ್ರಶಸ್ತಿ



ಹೊಂಬುಜ : ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ವತಿಯಿಂದ ನೀಡುವ 2017ನೇ ಸಾಲಿನ ಸಿದ್ಧಾಂತಕೀರ್ತಿ ಪ್ರಶಸ್ತಿಯನ್ನು ಹೈದರಾಬಾದ್ ಕರ್ನಾಟಕದಲ್ಲಿ ವಿಶೇಷವಾಗಿ ಸಂಶೋಧನೆ, ಪುರಾತತ್ವ ಅನ್ವೇಷಣೆ, ಸಾಹಿತ್ಯ ಸೃಜನತೆಯನ್ನು ಮಾಡಿರುವ ಹಿರಿಯ ವಿದ್ವಾಂಸರಾದ ಡಿ.ಎನ್. (ದೇವೇಂದ್ರಪ್ಪ ನಾಭಿರಾಜ) ಅಕ್ಕಿ ಅವರಿಗೆ ನೀಡಲಾಗುವುದೆಂದು ಪರಮಪೂಜ್ಯ ಶ್ರೀಗಳು ಘೋಷಿಸಿರುತ್ತಾರೆ. ಪ್ರಶಸ್ತಿಯನ್ನು ವಾರ್ಷಿಕ ಮಹಾ ರಥಯಾತ್ರಾ ಮಹೋತ್ಸವದ ಮುನ್ನಾ ದಿನವಾದ 19-03-2017ನೇ ಸಂಜೆ ನಡೆಯುವ

ಕನಕಗಿರಿ : ಜಿನಸಿದ್ಧರು ನೆಲೆಸಿದ ತಪೋಭೂಮಿ, ಪ್ರಾಚೀನ ಸಿದ್ಧಕ್ಷೇತ್ರವಾದ ಕನಕಗಿರಿಯಲ್ಲಿ ಜ. 26 ರಿಂದ ಫೆ. 05 ರವರೆಗೆ ಕನಕಗಿರಿ ಮಹೋತ್ಸವವು ಅತ್ಯಂತ ವಿಜೃಂಭಣೆಯಿಂದ ಮುನಿಶ್ರೀ ಪ್ರಸನ್ನ ಸಾಗರ ಮಹಾರಾಜರು, ಮುನಿಶ್ರೀ ಪಿಯೂಷ್ ಸಾಗರ ಮಹಾರಾಜರುಗಳ ಪಾವನಸಾನಿಧ್ಯ ಹಾಗೂ ಕನಕಗಿರಿಯ ಪರಮಪೂಜ್ಯ ಸ್ವಸ್ತಿಶ್ರೀ ಭುವನಕೀರ್ತಿ ಭಟ್ಟಾರಕ 2ನೇ ಪುಟಕ್ಕೆ

ಧಾರ್ಮಿಕ ಸಭೆಯಲ್ಲಿ ನೀಡಲಾಗುವುದು. ಪ್ರಶಸ್ತಿಯು ರೂ. 35000 ಗಳ ನಗದು ಮತ್ತು ಅಂಗವಸ್ತ್ರ ಸಹಿತ ನೀಡಿ ಗೌರವಿಸಲಾಗುವುದು. ಇದುವರೆಗೂ ಅನೇಕ ವಿದ್ವಾಂಸರಿಗೆ ಈ ಪ್ರಶಸ್ತಿಯನ್ನು ಸುಮಾರು 4 ದಶಕಗಳಿಂದ ಶ್ರೀಮಠದಿಂದ ನೀಡಲಾಗುತ್ತಿದೆ.

ಆಚಾರ್ಯ ಪೂಜ್ಯಪಾದರ ತಪೋಭೂಮಿಯಲ್ಲಿ ಕನಕಗಿರಿ ಅತಿಶಯ ಮಹೋತ್ಸವ

1ನೇ ಪುಟದಿಂದ
ಸ್ವಾಮೀಜಿಗಳವರ ಮಾರ್ಗದರ್ಶನ ಹಾಗೂ ಸಮಸ್ತ ಸ್ವಸ್ತಿಶ್ರೀ ಭಟ್ಟಾರಕ ಮಹಾಸ್ವಾಮೀಜಿಗಳ ನೇತೃತ್ವದಲ್ಲಿ ಅದ್ಭೂತವಾಗಿ ನೆರವೇರಿರುವುದು.

ಮಹೋತ್ಸವದ ಅಂಗವಾಗಿ ಬೆಳಿಗ್ಗೆ ಅಗ್ನೋದಕ ಮೆರವಣಿಗೆ, ಅಭಿಷೇಕ, ಪೂಜೆ, ಧರ್ಮಾಚಾರ್ಯರ ನಿಮಂತಣ ನಡೆಯಿತು. ನಂತರ ಮಹರ್ಷಿ ಪೂಜ್ಯಪಾದ ಸಭಾ ಮಂಟಪದಲ್ಲಿ ಜನಸಹಸ್ರನಾಮ ವಿಧಾನಗಳು ಜರುಗಿದವು.

ಫೆ. 02 ರ ಗುರುವಾರದಂದು 18 ಅಡಿ ಎತ್ತರದ ಬಾಹುಬಲಿ ಸ್ವಾಮಿಯ ಪ್ರತಿಷ್ಠಾಪನೆ ಮತ್ತು ಮಸ್ತಕಾಭಿಷೇಕವು ವಿಜೃಂಭಣೆಯಿಂದ ನೆರವೇರಿತು.

ಫೆ. 2 ಮತ್ತು 3 ರಂದು ಸರ್ವಧರ್ಮ ಸಮಾವೇಶವನ್ನು ಹಮ್ಮಿಕೊಳ್ಳಲಾಗಿತ್ತು. ಪ್ರವಾಸೋದ್ಯಮ ಇಲಾಖೆಯಿಂದ ಕೇಂದ್ರ ಮತ್ತು ರಾಜ್ಯ ಸರ್ಕಾರದ ಅನುದಾನ ದಡಿಯಲ್ಲಿ ನಿರ್ಮಿಸಿರುವ ಧ್ಯಾನಮಂದಿರ, ಪ್ರವಾಸಿಗರ ನಿರೀಕ್ಷಣಾ ಮಂದಿರ, ಬಸ್ ನಿಲ್ದಾಣ, ಸಂತಭವನದ ಉದ್ಘಾಟನಾ ಕಾರ್ಯಕ್ರಮಗಳು ನಡೆದವು. ಪ್ರತಿದಿನ ಸಾಂಸ್ಕೃತಿಕ ಕಾರ್ಯಕ್ರಮ ಜರುಗಿದವು. ಮಹೋತ್ಸವದ ಅಂಗವಾಗಿ ಜ. 18 ರಿಂದ 22 ರವರೆಗೆ ಜನಕಲ್ಯಾಣ ಯೋಜನೆಯಡಿ ಉಚಿತ ಆರೋಗ್ಯ ತಪಾಸಣಾ ಶಿಬಿರವನ್ನು ಹಮ್ಮಿಕೊಳ್ಳಲಾಗಿತ್ತು. ಈ ಆರೋಗ್ಯ ತಪಾಸಣಾ ಕಾರ್ಯಕ್ರಮದಲ್ಲಿ ಸುತ್ತಮುತ್ತಲಿನ ಗ್ರಾಮಗಳಿಂದ ಆಗಮಿಸಿದ ಜನರು ಪ್ರಯೋಜನ ಪಡೆದರು.

ಮಹೋತ್ಸವದ ಅಂಗವಾಗಿ 1290 ವಿದ್ಯಾರ್ಥಿಗಳಿಂದ ಬೃಹತ್ ಪಾದದ ಆಕೃತಿ ರಚನೆ ಹಾಗೂ ಸ್ವಸ್ತಿಕ್ ಆಕೃತಿಯಲ್ಲಿ 5 ಸಾವಿರ ದೀಪಗಳನ್ನು ಬೆಳಗಿಸಿದ್ದರು. ಇದು ಗಿನ್ನಿಸ್ ದಾಖಲೆಗೆ ಸೇರ್ಪಡೆಯಾಗಿದೆ.

ನೂತನ ಕಟ್ಟಡಗಳ ಶಂಕುಸ್ಥಾಪನೆ

ಸಿಂಹನಗಡೆ : ಶ್ರೀಕ್ಷೇತ್ರ ಬಸ್ತುಮಠದಲ್ಲಿ ಜ. 18 ರಂದು ಪರಮಪೂಜ್ಯ ಸ್ವಸ್ತಿಶ್ರೀ ಲಕ್ಷ್ಮೀಸೇನ ಭಟ್ಟಾರಕ ಮಹಾಸ್ವಾಮೀಜಿಗಳವರ ದಿವ್ಯಸಾನಿಧ್ಯ ಮತ್ತು ನೇತೃತ್ವದಲ್ಲಿ ನೂತನವಾಗಿ ನಿರ್ಮಿಸಲಾಗುವ 100 ಕೊಠಡಿಗಳುಳ್ಳ ಯಾತ್ರಿನಿವಾಸ, ಸುಸಜ್ಜಿತ ಆಧುನಿಕ ಶೈಲಿಯ ವ್ಯವಸ್ಥಿತ ಭೋಜನಾಲಯ ಹಾಗೂ ಶ್ರೀ ಸಮಂತಭದ್ರ ಜ್ಞಾನಪೀಠ ಕಟ್ಟಡದ ಜೀರ್ಣೋದ್ಧಾರ ಶಂಕುಸ್ಥಾಪನಾ ಕಾರ್ಯಕ್ರಮ ವೈಭವಯುತವಾಗಿ ನೆರವೇರಿತು. ಪೂಜ್ಯಶ್ರೀಗಳವರು ಭೂಮಿಪೂಜೆ ನೆರವೇರಿಸಿ, ಭಕ್ತಾದಿಗಳು ಶ್ರೀಕ್ಷೇತ್ರದ ಬೆಳವಣಿಗೆಗೆ ತನು-ಮನ-ಧನಸಹಕಾರವನ್ನು ನೀಡುವ ಅಪೇಕ್ಷೆ ವ್ಯಕ್ತಪಡಿಸಿದರು. ಬೆಳಗಾಂನ ಇಂಜಿನಿಯರ್ ಶ್ರೀಪಾಲ್ ಖೇಮ್ಮಾಪುರಿಯವರು ಶಂಕುಸ್ಥಾಪನಾ ಕಾರ್ಯವನ್ನು ನೆರವೇರಿಸಿದರು. ಶ್ರೀಮಠದ ಪುರೋಹಿತ ವರ್ಗ ಪೂಜಾ ವಿಧಿ-ವಿಧಾನಗಳನ್ನು ನೆರವೇರಿಸಿಕೊಟ್ಟರು. ಊರಿನ ಪರವೂರಿನ ಭಕ್ತಾದಿಗಳು ಶ್ರಾವಕ-ಶ್ರಾವಕಿಯರು ಅಧಿಕಾರಿ ವರ್ಗದವರು ಉಪಸ್ಥಿತರಿದ್ದರು.

ಶ್ರೀ ಹೊಂಬುಜ ಕ್ಷೇತ್ರದಲ್ಲಿ ವಾರ್ಷಿಕ ರಥಯಾತ್ರಾ ಮಹೋತ್ಸವ

ಧರ್ಮಬಂಧುಗಳೇ,

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರದಲ್ಲಿ ಪರಂಪರಾನುಗತವಾಗಿ ನಡೆದು ಬಂದಿರುವ ಭಗವಾನ್ ಶ್ರೀ 1008 ಪಾರ್ಶ್ವನಾಥ ಸ್ವಾಮಿ, ಮಹಾಮಾತೆ ಶ್ರೀ ಪದ್ಮಾವತಿ ಅಮ್ಮನವರ ವಾರ್ಷಿಕ ರಥೋತ್ಸವವು ಮಾರ್ಚ್ 17 ರಿಂದ ಮಾರ್ಚ್ 22 ರವರೆಗೆ ಧಾರ್ಮಿಕ ವಿಧಿ-ವಿಧಾನಗಳೊಂದಿಗೆ ಜರುಗಲಿವೆ.

ಶ್ರೀ ದುರ್ಮುಖಿನಾಮ ಸಂವತ್ಸರದ ಪಾಲ್ಗುಣ ಮಾಸ ಪಂಚಮಿಯಿಂದ ನವಮಿಯವರೆಗೆ ನೆರವೇರಲಿದೆ. ಮಾರ್ಚ್ 14 ರಿಂದ 16 ರವರೆಗೆ ಕ್ಷೇತ್ರದ ವಿವಿಧ ಬಸದಿಗಳಲ್ಲಿ ವಿಶೇಷ ಆರಾಧನೆಗಳು ಜರುಗಲಿವೆ. ಮಾರ್ಚ್-17 ಧ್ವಜಾರೋಹಣ, ನಾಗವಾಹನೋತ್ಸವ, ಮಾರ್ಚ್ 18-ಸಿಂಹವಾಹನೋತ್ಸವ, ಮಾರ್ಚ್ 19 ಬೆಳ್ಳಿ ರಥೋತ್ಸವ-ಪುಷ್ಪರಥೋತ್ಸವ, ಮಾರ್ಚ್ 20 ಮೂಲಾನಕ್ಷತ್ರದಂದು ಮಹಾರಥೋತ್ಸವ, ಮಾರ್ಚ್ 21 ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ 108 ಕಲಶಗಳ ಮಹಾಭಿಷೇಕ ಮತ್ತು ಸಂಘ ಪೂಜೆ, ಮಾರ್ಚ್ 22 ಕುಂಕುಮೋತ್ಸವ ಮತ್ತು ಧ್ವಜಾರೋಹಣದೊಂದಿಗೆ ಸಂಪನ್ನಗೊಳ್ಳಲಿದೆ. ಮಾರ್ಚ್ 19ರಂದು ನಡೆಯುವ ಧಾರ್ಮಿಕ ಸಭೆಯ ಸಾನಿಧ್ಯ ಹಾಗೂ ಅಧ್ಯಕ್ಷತೆಯನ್ನು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ವಹಿಸಲಿರುವರು. ಮಾರ್ಚ್ 20 ರ ಸಂಜೆ ಸಾಂಸ್ಕೃತಿಕ ಕಾರ್ಯಕ್ರಮವನ್ನು ಹಮ್ಮಿಕೊಳ್ಳಲಾಗಿದೆ.

ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ದಿವ್ಯ ಸಾನಿಧ್ಯ, ನೇತೃತ್ವ ಹಾಗೂ ಮಾರ್ಗದರ್ಶನದಲ್ಲಿ ನಡೆಯುವ ಈ ಎಲ್ಲಾ ಧಾರ್ಮಿಕ ಕಾರ್ಯಕ್ರಮಗಳಲ್ಲಿ ಹಾಗೂ ವಾರ್ಷಿಕ ರಥಯಾತ್ರಾ ಮಹೋತ್ಸವದಲ್ಲಿ ಧರ್ಮ ಬಂಧುಗಳು ಹೆಚ್ಚಿನ ಸಂಖ್ಯೆಯಲ್ಲಿ ಪಾಲ್ಗೊಂಡು ಪುಣ್ಯಭಾಗಿಗಳಾಗಬೇಕಾಗಿ ಅಪೇಕ್ಷೆ. (ಶ್ರೀಮುಖ ಪತ್ರಿಕೆ ಪುಟ-8 ರಲ್ಲಿ)

ಆಡಳಿತಾಧಿಕಾರಿಗಳು
ಶ್ರೀಕ್ಷೇತ್ರ ಹೊಂಬುಜ ಜೈನ ಮಠ, ಹುಂಚಿ.

10ನೇ ವಾರ್ಷಿಕ ಪೂಜಾ ಮಹೋತ್ಸವ

ಗದಗ : ಸ್ಥಳೀಯ ಭಗವಾನ್ ಶ್ರೀ 1008 ಶಾಂತಿನಾಥ ದಿಗಂಬರ ಜೈನ ಮಂದಿರದ 10ನೇ ವಾರ್ಷಿಕ ಪೂಜಾ ಮಹೋತ್ಸವ ಹಾಗೂ ಶಾಂತಿನಾಥ ದಿಗಂಬರ ಜೈನ ವಿದ್ಯಾರ್ಥಿನಿಲಯದ 8ನೇ ವಾರ್ಷಿಕೋತ್ಸವ ನಿಮಿತ್ತ ದಿ. 22-01-2017ನೇ ಭಾನುವಾರದಂದು ಬೆಳಿಗ್ಗೆ 10.30 ಗಂಟೆಗೆ ಶ್ರೀ ಶಾಂತಿನಾಥ ತೀರ್ಥಂಕರರಿಗ ಹಾಗೂ ಚವ್ವಿ ಸ ತೀರ್ಥಂಕರರಿಗೆ ವಿಶೇಷ ಪಂಚಾಮೃತ ಅಭಿಷೇಕ ಪೂಜೆ ಹಾಗೂ ಶ್ರೀ ಪದ್ಮಾವತಿ ದೇವಿಗೆ ಷೋಡಶೋಪಚಾರ ಅಲಂಕಾರ ಪೂಜೆಗಳು ಜನಮಂದಿರದ ಅಧ್ಯಕ್ಷರಾದ ಶ್ರೀ ಎ.ವೈ. ಇಂಚಲರವರ ಮಾರ್ಗದರ್ಶನದಲ್ಲಿ ಅತ್ಯಂತ ವೈಭವದಿಂದ ಜರುಗಿದವು. ಶ್ರೀ ಅನಂತರಾಜ ಹೊಸಮನಿ ಪೂಜಾ ವಿಧಿ-ವಿಧಾನಗಳನ್ನು ನೆರವೇರಿಸಿದರು. ಈ ಎಲ್ಲಾ ವಿಶೇಷ ಪೂಜಾ ಕಾರ್ಯಕ್ರಮಗಳಲ್ಲಿ ಧರ್ಮಬಾಂಧವರು ಉತ್ಸಾಹದಿಂದ ಪಾಲ್ಗೊಂಡಿದ್ದರು.

12ನೇ ವಾರ್ಷಿಕ ಪೂಜಾ ಮಹೋತ್ಸವ

ಹೆಬ್ಬೆ-ಚಾರ : ಇಲ್ಲಿಯ ಭಗವಾನ್ 1008 ಶ್ರೀ ಚಂದ್ರನಾಥ ಸ್ವಾಮಿ ಬಸದಿಯ ಧಾಮಸಂಪ್ರೋಕ್ಷಣಾ ಪೂರ್ವಕ ಪ್ರತಿಷ್ಠಾ ಮಹೋತ್ಸವದ ಹನ್ನೆರಡನೇ ವರ್ಷದ ವಾರ್ಷಿಕ ಪೂಜಾ ಮಹೋತ್ಸವವು ಶ್ರೀಕ್ಷೇತ್ರ ಹೊಂಬುಜ ಜೈನಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ ಮತ್ತು ಮಾರ್ಗದರ್ಶನದಲ್ಲಿ ಜ. 28, 2017ನೇ ಶನಿವಾರದಿಂದ ಜ. 30, 2017ನೇ ಸೋಮವಾರದ ವರೆಗೆ ಅದ್ಭೂತವಾಗಿ ನೆರವೇರಿತು.

ಜ. 28ರಂದು ಪೂರ್ವಾಹ್ನ 8-00ರಿಂದ ಇಂದ್ರ ಪ್ರತಿಷ್ಠೆ, ತೋರಣ ಮುಹೂರ್ತ, ವಿಮಾನಶುದ್ಧಿ, ಶ್ರೀಗಂಧ ಯಂತ್ರಆರಾಧನೆ. ಮಂತ್ರವಿನ್ಯಾಸ, ಸ್ವಾಮಿ ಪ್ರತಿಷ್ಠೆ, ನವಪದ ವಾಸ್ತುಪೂಜಾ, ನವಗ್ರಹ ಶಾಂತಿ, ನವಕಲಶ ಅಭಿಷೇಕ, ಶ್ರೀ ನಾಗದೇವರ ಪೂಜೆ, ಶ್ರೀಕ್ಷೇತ್ರಪಾಲ ಆರಾಧನೆಗಳು ನೆರವೇರಿದವು.

ಜ. 29ರಂದು ಬೆಳಿಗ್ಗೆ 9ರಿಂದ ಭಗವಾನ್ ಶ್ರೀಚಂದ್ರನಾಥ ಸ್ವಾಮಿಗೆ 108 ಕಳಶಾಭಿಷೇಕ ನೆರವೇರಿತು. ನಂತರ ನಡೆದ ಸಭಾ ಕಾರ್ಯಕ್ರಮ ಪರಮಪೂಜ್ಯ ಶ್ರೀಗಳವರು ಆಶೀರ್ವಚನ ನೀಡಿ ಜೈನ ಧರ್ಮದ 24 ತೀರ್ಥಂಕರರಲ್ಲಿ 8ನೇ ತೀರ್ಥಂಕರರಾಗಿ ಬನಾರಸದ ಕಾಶಿದೇಶದ ಚಂದ್ರಪುರಿಯಲ್ಲಿ ಜನಿಸಿದ ಪವಿತ್ರ ಸಾನಿಧ್ಯವಿರುವ ಸಿದ್ಧಕ್ಷೇತ್ರ ಸಮ್ಮೇದ ಶಿಖರ್ಜಿಯಲ್ಲಿ ಮೋಕ್ಷ ಪಡೆದ ಚಂದ್ರನಾಥ ಸ್ವಾಮಿಯವರು ಸಾನಿಧ್ಯ ಮಹತ್ವವಾದ್ದು. ತೀರ್ಥಂಕರರಾದವರು ಪ್ರತಿಯೊಬ್ಬರು ಆತ್ಮಸಾಧನೆಯನ್ನು ಮಾಡಿಕೊಳ್ಳಲು ಪ್ರೇರಣೆಯನ್ನು ಕೊಟ್ಟು ಹೋಗಿರುವರು. ತೀರ್ಥಂಕರರ ಸಾನಿಧ್ಯ ಮಹತ್ವವನ್ನು ತಿಳಿಸಿದರು. ನಂತರ ಮಹಾಮಂಗಳಾರತಿ ಸಂಘ ಸಂತರ್ಪಣೆ, ಮಧ್ಯಾಹ್ನ 3-00 ರಿಂದ ಶ್ರೀ ಮಹಾಮಾತೆ ಜ್ವಾಲಾಮಾಲಿನೀ ದೇವಿ ಆರಾಧನೆ, ಪ್ರತಿಷ್ಠೆ ನೆರವೇರಿದವು.

ಜ. 30ರಂದು ಪೂರ್ವಾಹ್ನ 9 ರಿಂದ ಭಗವಾನ್ ಶ್ರೀ ಚಂದ್ರನಾಥ ಸ್ವಾಮಿಗೆ ಕ್ಷೀರಾಭಿಷೇಕ, ಶ್ರೀ ಬ್ರಹ್ಮದೇವರಿಗೆ ಮತ್ತು ಶ್ರೀ ಜ್ವಾಲಾಮಾಲಿನೀ ದೇವಿಗೆ ಪೂಜೆ, ದೈವಗಳಿಗೆ ಹಬ್ಬ, ತೋರಣ ವಿಸರ್ಜನೆ, ಕಂಕಣ ವಿಸರ್ಜನೆ, ಪ್ರಸಾದ ವಿತರಣೆ ನಡೆಯಿತು. ಧರ್ಮಬಾಂಧವರು ಈ ಎಲ್ಲಾ ಪೂಜಾ ಕಾರ್ಯಕ್ರಮಗಳಲ್ಲಿ ಭಾಗವಹಿಸಿ ಭಗವಂತನ ಕೃಪೆಗೆ ಪಾತ್ರರಾದರು.

ಕಲ್ಪದ್ರುಮ ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವ

ಅರಟಾಳ : ಕರ್ನಾಟಕದ ಪ್ರಾಚೀನ ಕ್ಷೇತ್ರ ಅರಟಾಳ ಜನಮಂದಿರದಲ್ಲಿ ಪರಮಪೂಜ್ಯ ಮುನಿಶ್ರೀ 108 ಪುಣ್ಯಸಾಗರ ಮುನಿ ಮಹಾರಾಜರ ದಿವ್ಯ ಸಾನಿಧ್ಯ, ಪ್ರೇರಣೆ ಹಾಗೂ ಮಾರ್ಗದರ್ಶನದಲ್ಲಿ ಏ. 05, 2017 ರಿಂದ ಏ. 11, 2017 ರವರೆಗೆ 7 ದಿನಗಳ ಕಾಲ ಕಲ್ಪದ್ರುಮ ಪಂಚಕಲ್ಯಾಣ ಪ್ರತಿಷ್ಠಾ ಮಹಾ ಮಹೋತ್ಸವವನ್ನು ಏರ್ಪಡಿಸಲಾಗಿದೆ.

ಏ. 7 ರಂದು ಧ್ವಜಾರೋಹಣ, ಮಂಟಪ ಉದ್ಘಾಟನೆ, 108 ಧ್ವಜ ವಿಧಾನ, ಏ. 6 ರಂದು ಗರ್ಭಕಲ್ಯಾಣ ಪೂರ್ವಾರ್ಧ, ಏ.7ರಂದು ಗರ್ಭಕಲ್ಯಾಣ ಉತ್ತರಾರ್ಧ, ಏ. 8 ರಂದು ಜನ್ಮಕಲ್ಯಾಣ, ಏ. 9 ರಂದು ರಾಜ್ಯಾಭಿಷೇಕ, ದೀಕ್ಷಾಕಲ್ಯಾಣ ಹಾಗೂ ಮಹಾವೀರ ಜಯಂತಿ, ಏ. 10 ರಂದು ಕೇವಲಜ್ಞಾನ ಕಲ್ಯಾಣ, ಏ. 11 ರಂದು ಮೋಕ್ಷ ಕಲ್ಯಾಣ, ಮಹಾಕಲಶಾಭಿಷೇಕವು ನೆರವೇರಲಿದೆ. ಸಮಸ್ತ ಜೈನ ಸಮಾಜ ಬಾಂಧವರು ಈ ಎಲ್ಲಾ ಕಾರ್ಯಕ್ರಮಗಳಲ್ಲಿ ಹೆಚ್ಚಿನ ಸಂಖ್ಯೆಯಲ್ಲಿ ಭಾಗವಹಿಸಲು ಆಡಳಿತ ಮಂಡಳಿ ತಿಳಿಸಿದೆ. ಸಂಪರ್ಕ : 77603 24008, 94480 76539,

ನಿಧನ



ಮೈಸೂರು : ಸಮಾಜ ಸೇವಾಕರ್ತರು ಹಾಗೂ ಪಶುವೈದ್ಯ ಇಲಾಖೆಯ ನಿವೃತ್ತ ಜಂಟಿ ನಿರ್ದೇಶಕರಾದ ಡಾ. ಪಿ.ಡಿ. ಪದ್ಮಕುಮಾರ್

ರವರು ಜನವರಿ 20, 2017 ರಂದು ಜಿನೈಕ್ಯರಾದರು. ಶ್ರೀಯುತರು ತಮ್ಮ ಸೇವೆಯನ್ನು 1963ರಲ್ಲಿ ಪಶುವೈದ್ಯರಾಗಿ ಸೇವೆ ಆರಂಭಿಸಿ, ಅದೇ ಇಲಾಖೆಯಲ್ಲಿ ಜಂಟಿ ನಿರ್ದೇಶಕರಾಗಿ 1997 ರಲ್ಲಿ ನಿವೃತ್ತಿ ಹೊಂದಿದ್ದರು. ನಿವೃತ್ತಿಯ ನಂತರ ಅದಕ್ಕೂ ಮುನ್ನ ತಮ್ಮನ್ನು ಹಲವಾರು ಸಂಘ-ಸಂಸ್ಥೆಗಳಲ್ಲಿ ಜೈನ್ ಮಿಲನ್, ಎಸ್.ಪಿ.ಸಿ.ಎ. ಪಿಂಜ್ರಾಪೋಲ್ ಹಲವಾರು ಜಿನಾಲಯಗಳ ಜೀರ್ಣೋದ್ಧಾರಗಳಲ್ಲಿ ಸಕ್ರೀಯ ಕಾರ್ಯಕರ್ತರಾಗಿ ಸೇವೆ ಸಲ್ಲಿಸಿದ್ದಾರೆ. ಜೈನ್ ಮಿಲನ್ ಮೈಸೂರಿನ ಸ್ಥಾಪಕರಾಗಿ, ಮೂರು ಬಾರಿ ಅಧ್ಯಕ್ಷರಾಗಿ, ವಲಯ ಅಧ್ಯಕ್ಷರಾಗಿ ಸೇವೆ ಸಲ್ಲಿಸಿದ್ದಾರೆ.

ಮೈಸೂರಿನಲ್ಲಿ ಜೈನವಿವಾಹ ವೇದಿಕೆಯನ್ನು ಪ್ರಾರಂಭಿಸಿ ಇದುವರೆಗೂ 2196 ವಧು-ವರರನ್ನು ನೊಂದಾಯಿಸಿ 2090 ವಿವಾಹಗಳನ್ನು ಏರ್ಪಡಿಸಿರುವುದು ಇವರ ಕ್ರಿಯಾಶೀಲ ವ್ಯಕ್ತಿತ್ವಕ್ಕೆ ಸಮಾಜಸೇವೆ ಹಾಗೂ ಧಾರ್ಮಿಕಸೇವೆಗೆ ಸಾಕ್ಷಿಯಾಗಿದೆ.

ದೆಹಲಿ ಕನ್ನಡಿಗ ಮಾಸ ಪತ್ರಿಕೆಯು ಇವರ ಸೇವೆಯನ್ನು ಪರಿಗಣಿಸಿ ಶ್ರೇಷ್ಠ ಹೊರನಾಡ ಕನ್ನಡಿಗ ಎಂಬ ಬಿರುದನ್ನು ನೀಡಿ ಸನ್ಮಾನಿಸಿದೆ. ದೆಹಲಿ ಅಂತರ್‌ರಾಷ್ಟೀಯ ಆರ್ಥಿಕ ಪ್ರಗತಿ ಮತ್ತು ಸಂಶೋಧನಾ ಸಂಸ್ಥೆ 2016 ರಲ್ಲಿ ಭಾರತ ರತ್ನ ಮದರ್ ಥೇರಿಸ್ ಚಿನ್ನದ ಪದಕ ಟ್ರೋಫಿ ಪ್ರಮಾಣ ಪತ್ರ ನೀಡಿ ಗೌರವಿಸಿದೆ.

ಜಾಗರಹ ನರಾ ! ಣಿಚ್ಚಂ, ಜಾಗರಮಾಣಸ್ಸ ವಡ್ಡತೇ ಬುದ್ಧೀ |
ಚೋ ಸುವತಿ ಣಸೋ ಧನ್ಯೋ, ಚೋ ಜಗತಿ ಸೋಸಯಾ ಧನ್ಯೋ ||

ಜಿನ-ದಿನಿ

ಅರ್ಥ : ಹೇ ಮನುಷ್ಯನೇ ! ಸದಾ ಜಾಗೃತನಿರು. ಯಾರು ಎಚ್ಚರದಿಂದಿರುತ್ತಾರೋ ಅವರ ಬುದ್ಧಿ ವೃದ್ಧಿಯಾಗುತ್ತದೆ. ಯಾರು ಮಲಗಿರುತ್ತಾರೋ ಅವನು ಧನ್ಯನಲ್ಲ. ಯಾರು ಎಚ್ಚರದಿಂದಿರುತ್ತಾರೆ ಅವರೇ ಧನ್ಯರು.

ಬರಅರುವ ಪರ್ವದಿನಗಳು

ದುರ್ಮುಖಿನಾಮ ಸಂವತ್ಸರದ

ಮಾಘಮಾಸ ಶುಕ್ಲಪಕ್ಷ ಷಷ್ಠಿಯಿಂದ ಮಾಘಮಾಸ ಶುಕ್ಲಪಕ್ಷ ಚತುರ್ಥಿಯವರೆಗೆ

- ಮಾಘ ಮಾಸ
- ಫೆ. 17 ಶುಕ್ರ-ಷಷ್ಠಿ-ಸ್ವಾತೀ, ಭ. ಚಂದ್ರಪ್ರಭರ ಗರ್ಭಕಲ್ಯಾಣ
 - ಫೆ. 18 ಶನಿ-ಸಪ್ತಮಿ-ವಿಶಾಖ
 - ಫೆ. 19 ಭಾನು-ಅಷ್ಟಮಿ-ಅನುರಾಧ
 - ಫೆ. 20 ಸೋಮ-ನವಮಿ-ಜ್ಯೇಷ್ಠ
 - ಫೆ. 21 ಮಂಗಳ-ದಶಮಿ-ಮೂಲ
 - ಫೆ. 22 ಬುಧ-ಏಕಾದಶಿ-ಪೂ.ಷಾ.
 - ಫೆ. 23 ಗುರು-ದ್ವಾದಶಿ-ಉ.ಷಾ.
 - ಫೆ. 24 ಶುಕ್ರ-ತ್ರಯೋದಶಿ-ಶ್ರವಣ, ಮಹಾಜಿನರಾತ್ರಿ,
 - ಫೆ. 25 ಶನಿ-ಚತುರ್ದಶಿ-ಶ್ರವಣ,
 - ಫೆ. 26 ಭಾನು-ದನಿಷ್ಠ-ಶತಬಿಷ, ಅಮವಾಸ್ಯೆ, ಭ. ಶ್ರೇಯಾಂಸನಾಥರ ಕೇವಲ ಜ್ಞಾನಕಲ್ಯಾಣ,
 - ಫೆ. 27 ಸೋಮ-ಪ್ರತಿಪದ-ಪೂ.ಭಾ.
 - ಫೆ. 28 ಮಂಗಳ-ಬಿದಿಗೆ-ಉ.ಭಾ.
 - ಮಾ. 01 ಬುಧ-ತದಿಗೆ-ರೇವತಿ
 - ಮಾ. 02 ಗುರು-ಚತುರ್ಥಿ-ಅಶ್ವಿನಿ
 - ಮಾ. 03 ಶುಕ್ರ-ಪಂಚಮಿ-ಭರಣಿ. ಮೂಡಬಿದಿರೆ ಹೀರೇಬಸದಿ ಅಮ್ಮನವರ ರಥೋತ್ಸವ,
 - ಮಾ. 04 ಶನಿ-ಸಪ್ತಮಿ-ಕೃತ್ತಿಕಾ, ವಳಗೆರೆ ಪಂಚಕೂಟ ಬಸದಿಯ ಪುನರ್ ಪ್ರತಿಷ್ಠೆಯ ದಿವಸ,
 - ಮಾ. 05 ಭಾನು-ಅಷ್ಟಮಿ-ರೋಹಿಣಿ
 - ಮಾ. 06 ಸೋಮ-ನವಮಿ-ಮೃಗಶಿರ
 - ಮಾ. 07 ಮಂಗಳ-ನವಮಿ-ಆರಿದ್ರಾ
 - ಮಾ. 08 ಬುಧ-ಏಕಾದಶಿ-ಪುನರ್ವಸು
 - ಮಾ. 09 ಗುರು-ದ್ವಾದಶಿ-ಪುಷ್ಯ
 - ಮಾ. 10 ಶುಕ್ರ-ತ್ರಯೋದಶಿ-ಆಶ್ಲೇಷ
 - ಮಾ. 11 ಶನಿ-ಚತುರ್ದಶಿ-ಮಘ
 - ಮಾ. 12 ಭಾನು-ಹುಣ್ಣಿಮೆ-ಪೂರ್ವಾ, ಹೋಳಿ ಉತ್ಸವ,
 - ಮಾ. 13 ಸೋಮ-ಪ್ರತಿಪದ-ಉತ್ತರ
 - ಮಾ. 14 ಮಂಗಳ-ಬಿದಿಗೆ-ಹಸ್ತ,

ಶ್ರೀ ಕ್ಷೇತ್ರ ಸ್ವಾದಿಯಲ್ಲಿ ಶ್ರೀ ಬೃಹತ್ ಸಿದ್ಧಚಕ್ರ ಆರಾಧನಾ ಮಹೋತ್ಸವ

ಸೋಂದಾ : ಸಾವಿರಾರು ವರ್ಷಗಳ ಇತಿಹಾಸ ಹೊಂದಿರುವ ಶ್ರೀಕ್ಷೇತ್ರ ಸ್ವಾದಿ ದಿಗಂಬರ ಜೈನ ಮಠದ ಶ್ರೀ ಗುರು ಪೀಠವು ಶ್ರೀ ಸಿದ್ಧಚಕ್ರ ಆರಾಧನಾ ಪೀಠವೆಂದು ಪ್ರಸಿದ್ಧಿಯಾಗಿರುತ್ತದೆ. ದಿನಾಂಕ 05-03-2017 ರಂದು ಪಾಲ್ಗುಣ ಮಾಸ, ಅಷ್ಟಮಿ, ಶುಕ್ಲಪಕ್ಷ, ರೋಹಿಣಿ ನಕ್ಷತ್ರದಿಂದ, ಚತುರ್ದಶಿ ಶುಕ್ಲಪಕ್ಷ ದಿನಾಂಕ 11-03-2017ರವರೆಗೆ ಎಂಟು ದಿನಗಳ ಕಾಲ ವಿಜೃಂಭಣೆಯಿಂದ ಶ್ರೀ ಸ್ವಾದಿ ಸಭಾಭವನದಲ್ಲಿ ಶ್ರೀ ಸಿದ್ಧಚಕ್ರ ಆರಾಧನೆಯ ವಿಧಿ-ವಿಧಾನಗಳೊಂದಿಗೆ ಸಮಸ್ತ ಸ್ವಸ್ತಿಶ್ರೀ ಭಟ್ಟಾರಕ ಗುರುಗಳ ಶುಭ ಆಶೀರ್ವಾದದೊಂದಿಗೆ ನಡೆಯಲಿದೆ. ಈ ಮಹೋತ್ಸವದಲ್ಲಿ ಅನೇಕ ಮುನಿವರ್ಯರು, ಆರ್ಯಕಿಯರು, ಭಟ್ಟಾರಕರು ಪಾಲ್ಗೊಳ್ಳಲಿದ್ದಾರೆ. ದಿನಾಂಕ 12-03-2017 ರಂದು ಶ್ರೀ ಆದಿನಾಥ ಸ್ವಾಮಿ ಮುತ್ತಿನ ಕೆರೆಯಲ್ಲಿ ಶ್ರೀ ತೀರ್ಥಕರರು ಮತ್ತು ಸರ್ವಾಹ್ಲಯಕ್ಷ, ಅಮೃತಕೂಷ್ಮಾಂಡಿನಿ ಯಕ್ಷಿ ದೇವಿಯರ ತಪೋತ್ಸವ ನಡೆಯಲಿದೆ.

ಶ್ರೀ ಸಿದ್ಧಚಕ್ರ ಯಂತ್ರಾರಾಧನೆಯಲ್ಲಿ ಎಲ್ಲಾ ಜೈನ ಶ್ರಾವಕ-ಶ್ರಾವಕಿಯರಿಗೂ ಭಾಗವಹಿಸಲು ಮುಕ್ತ ಅವಕಾಶವಿರುತ್ತದೆ. ಆರಾಧನೆಯಲ್ಲಿ ಪಾಲ್ಗೊಳ್ಳುವವರಿಗೆ ರೂ. 5001 ನಿಗದಿಪಡಿಸಿರುತ್ತಾರೆ. ಆರಾಧನೆ ಸಮವಸ್ತ್ರ ಮತ್ತು ಒಂದು ಶ್ರೀ ಸಿದ್ಧಚಕ್ರ ಯಂತ್ರವನ್ನು ಆರಾಧನಾ ಕಠ್ಯಗಳಿಗೆ ನೀಡಲಾಗುವುದು. ಹಾಗೆಯೇ ಆರಾಧನಾ ಕೃತಿಗಳಿಗೆ ವಸತಿ ಹಾಗೂ ಶುದ್ಧ ಭೋಜನ/ಉಪಹಾರದ ವ್ಯವಸ್ಥೆಯನ್ನು ಮಾಡಲಾಗುವುದು.

ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 9449452271, 9739034186, 08384-279482, 9741404336.



ದಾನ ನೀಡಿದವರ ವಿವರ

ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು

- 1. ಸಂತೋಷ ರಪಟ, D/o ದೇವೇಂದ್ರ, ಲಿಂಗನಮಠ, ಬೆಳಗಾಂ 1.000=00
- 2. ಚಂದ್ರಜಾ ಎಸ್. ಜೈನ್, ಗೋಲಿಕುಂಬ್ರಿ, ಉ.ಕ. 1.000=00

ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ

13ನೇ ವಾರ್ಷಿಕೋತ್ಸವ

“ಧರ್ಮ-ಸಾಹಿತ್ಯ ಅಧ್ಯಯನದಿಂದ ಉತ್ತಮ ಫಲ”- ಶ್ರೀ ಅ.ನಾ.ಚಂದ್ರಕೀರ್ತಿ

ಹೊಳೇನರಸೀಪುರ : “ಬಾಲ್ಯ ಹಾಗೂ ವಿಧ್ಯಾಭ್ಯಾಸದ ದಿನಗಳಲ್ಲಿ ಸರ್ವರೂ ಜಿನದರ್ಶನದೊಂದಿಗೆ ಗುರುದರ್ಶನ ಮಾಡುತ್ತಾ, ಬಿಡುವಾದಾಗಲೆಲ್ಲಾ ಧರ್ಮ ಗ್ರಂಥಗಳನ್ನು ಓದುವುದನ್ನು, ಅಭ್ಯಾಸಿಸಿಕೊಳ್ಳಬೇಕು. ಇವುಗಳ ಪರಿಣಾಮವು ಮಾನಸಿಕವಾಗಿ ಪರಿವರ್ತನಾ ಕಾರ್ಯಸೂಚಿಗಳಾಗುತ್ತವೆ. ಇದರೊಡನೆ ಜೀವನ ಮತ್ತು ಓದಿನಲ್ಲಿ ಉತ್ತಮ ಮೂಡಿ ವಿಧ್ಯಾಭ್ಯಾಸಕ್ಕೂ ಮೂರಕವಾಗಿ ಅಗೋಚರವಾಗಿ ಸ್ಪೂರ್ತಿ ತುಂಬುತ್ತದೆ. ಧರ್ಮ-ಜ್ಞಾನ, ಗ್ರಂಥ-ಸಾಹಿತ್ಯಗಳ ಬಗ್ಗೆ ಶ್ರದ್ಧಾವಂತರಾಗಲು ಸಂಕಲ್ಪ ಭರಿತರಾಗಿರಿ. ಇದರ ಫಲಶ್ರುತಿಯಲ್ಲಿ ಅಯುರಾರೋಗ್ಯ ವೃದ್ಧಿಸಿ ಜೀವನದಲ್ಲಿ ನಿತ್ಯ ಧರ್ಮೋತ್ಸವ ಕಾಣಬಹುದೆಂದು” ಶ್ರೀ ಅ.ನಾ. ಚಂದ್ರಕೀರ್ತಿಯವರು ಭಗವಾನ್ ಶ್ರೀ1008 ನೇಮಿನಾಥ ತೀರ್ಥಂಕರರ ಜಿನಜೈತ್ಯಾಲಯದಲ್ಲಿ ಇತ್ತೀಚೆಗೆ ನಡೆದ 13ನೇ ವಾರ್ಷಿಕೋತ್ಸವ ಸಮಾರಂಭದ ಧಾರ್ಮಿಕ ಸಭೆಯ ಅಧ್ಯಕ್ಷತೆ ವಹಿಸಿ ಧರ್ಮ ಉಪನ್ಯಾಸ ಮಾಡಿದರು.

ಬೆಳಗ್ಗೆ ಬಸದಿಯಲ್ಲಿ ಶ್ರೀಜಿನೇಶ್ವರ ತೀರ್ಥಂಕರರಿಗೆ ವಿಶೇಷ ಅಭಿಷೇಕ, ಪೂಜೆಗಳು ಮಹಾಮಾತೆ ಶ್ರೀ ಪದ್ಮಾವತೀದೇವಿ, ಜಗನ್ಮಾತೆ ಶ್ರೀ ಕೂಷ್ಮಾಂಡಿನಿ ಅಮ್ಮನವರಿಗೆ ಹಾಗೂ ಶ್ರೀ ಯಕ್ಷ ಬ್ರಹ್ಮದೇವರಿಗೆ ಪಂಚಾಮೃತ ಅಭಿಷೇಕ, ನೈವೇದ್ಯಪೂಜೆ, ಷೋಡಶೋಪಚಾರ ಪೂಜೆ-ವಿಧಾನಗಳು ನಡೆದವು.

ಸಮಾರಂಭಕ್ಕೆ ಬೆಂಗಳೂರು, ಮೈಸೂರು, ಹಾಸನ, ತುಮಕೂರು, ಅದಲಗೆರೆ, ಸಾಲಿಗ್ರಾಮ, ಸರಗೂರು, ಚಾಮರಾಜನಗರ ಇತ್ಯಾದಿ ಊರುಗಳ ಜೈನ ಶ್ರಾವಕ-ಶ್ರಾವಕಿಯರು ಭಾಗವಹಿಸಿದ್ದರು.

ಮಾನಸ್ತಂಭಕ್ಕೆ ಸಂಕಲ್ಪ : ಇದೇ ಶುಭವಸರದಲ್ಲಿ 1200 ವರ್ಷದ ವಿಷ್ಣುವರ್ಧನ-ಶಾಂತಲೆರವರು ನಿರ್ಮಿಸಿದ ಭವ್ಯ ಇತಿಹಾಸದ ಈ ಪುರಾತನ ಜಿನಜೈತ್ಯಾಲಯದ ಮುಂಭಾಗದಲ್ಲಿ ಭವ್ಯ ಮಾನಸ್ತಂಭ ಸ್ಥಾಪಿಸಲು ಸರ್ವ ಭಕ್ತಾದಿಗಳಿಂದ ಅಭಿಮತಗಳು ಮೂಡಿಬಂದವು. ಈ ಧರ್ಮ ಕಾರ್ಯಕ್ಕೆ ಉದಾರ ಧನ ಸಹಾಯಕ್ಕೂ ಪ್ರಸ್ತಾಪನೆಗಳಾದವು. ಇದೇ ಸಂದರ್ಭದಲ್ಲಿ ಹಲವು ಶ್ರಾವಕ-ಶ್ರಾವಕಿಯರು ಉದಾರ ದೇಣಿಗೆ ನೀಡಲು ಆಶ್ಚರ್ಯಗಳನ್ನು ನೀಡಿದರು.

ವಾರ್ಷಿಕ ದೀಪೋತ್ಸವ-2017

ಮೋರಗೇರಿ : ಬಳ್ಳಾರಿ ಜಿಲ್ಲೆಯ ಹಗರಿಬೊಮ್ಮನಹಳ್ಳಿ ತಾಲ್ಲೂಕಿನ ಅತಿಶಯ ಕ್ಷೇತ್ರ ಮೋರಗೇರಿ ಶ್ರೀ ಬ್ರಹ್ಮದೇವರ 2017ರ ವಾರ್ಷಿಕ ದೀಪೋತ್ಸವವು 15, ಜನವರಿ 2017 ರ ಬಾನುವಾರದಂದು ಅತ್ಯಂತ ವೈಭವಯುತವಾಗಿ ಜರುಗಿತು. ಅಂದು ಮಧ್ಯಾಹ್ನ 12.00 ಗಂಟೆಯಿಂದ ಶ್ರೀ ಬ್ರಹ್ಮದೇವರಿಗೆ ಪಂಚಾಮೃತ ಅಭಿಷೇಕಗಳು ಆಗಮೋಕ್ತವಾಗಿ ಪೂಜಾ ವಿಧಿ-ವಿಧಾನಗಳೊಂದಿಗೆ ನೆರವೇರಿತವು. ನಂತರ ಬಂಗಾರದ ಮೂರ್ತಿಯನ್ನಿಟ್ಟು ಅಲಂಕರಿಸಲಾಯಿತು. ಅಂದಿನ ಸಂಘ ಸಂತರ್ಪಣೆಯನ್ನು ಶ್ರೀ ದೇವೇಂದ್ರಪ್ಪ ಜೈನ್ ಮತ್ತು ಶ್ರೀಮತಿ ಶಾಂರ ದೇವಂದ್ರಪ್ಪ ಚಿಗಟೇರಿಯವರು ಏರ್ಪಡಿಸಿದ್ದರು. ಸಾಯಂಕಾಲ 6.30 ಗಂಟೆಯಿಂದ ನೂರಾರು ದೀಪಗಳನ್ನು ಬೆಳಗಿಸಿ ದೀಪೋತ್ಸವವನ್ನು ಆಚರಿಸಲಾಯಿತು.

ಪಾದಯಾತ್ರೆ

“ಪಾವನಕ್ಷೇತ್ರಗಳ ದರ್ಶನದಿಂದ ಪುಣ್ಯಪ್ರಾಪ್ತಿ” -ಸ್ವಸ್ತಿಶ್ರೀ ಭಟ್ಟಾಕಲಂಕ ಭಟ್ಟಾರಕ ಸ್ವಾಮೀಜಿ



ಬನ್ನೂರು : “ಮನುಷ್ಯನಿಗೆ ಭೌತಿಕ ಸಂಪತ್ತಿಗಿಂತ ಮಾನಸಿಕ ನೆಮ್ಮದಿ ತುಂಬಾ ಅವಶ್ಯ. ಐಶ್ವರ್ಯ ಗಳಿಕೆಯ ಹಿಂದೆ ಬಿದ್ದಿರುವ ಈಗಿನ ಜನತೆ ಅದಕ್ಕಾಗಿ ತಮ್ಮ ಮಾನಸಿಕ ನೆಮ್ಮದಿಯ ಜೊತೆಗೆ ತನ್ನ ಆರೋಗ್ಯವನ್ನು ಹಾಳುಮಾಡಿಕೊಳ್ಳುತ್ತಿದ್ದಾನೆ”.

ಮಾನಸಿಕ ನೆಮ್ಮದಿ ಮತ್ತು ಆರೋಗ್ಯ ಪ್ರಾಪ್ತಿಗೆ ಪುಣ್ಯಕ್ಷೇತ್ರಗಳ ಪಾದಯಾತ್ರೆ ಮಹಾನ್ ಮದ್ದು ಎಂದು ಪರಮಪೂಜ್ಯ ಸ್ವಸ್ತಿಶ್ರೀ ಭಟ್ಟಾಕಲಂಕ ಭಟ್ಟಾರಕ ಮಹಾಸ್ವಾಮೀಜಿಗಳವರು ಹಾವೇರಿ ಜಿಲ್ಲೆಯ ಶಿಗ್ಗಾಂ ತಾಲ್ಲೂಕಿನ ಬನ್ನೂರು ಗ್ರಾಮದ ಭಗವಾನ್ ಶ್ರೀ 1008 ಮಹಾವೀರ ಜಿನಮಂದಿರದ ಸೇವಾ ಸಮಿತಿಯವರು ಸಂಕ್ರಾಂತಿ ಪ್ರಯುಕ್ತ ಬನ್ನೂರಿನಿಂದ ಶ್ರೀಕ್ಷೇತ್ರ ಸೋಂದಾ ಜೈನ ಮಠಕ್ಕೆ ಪಾದಯಾತ್ರೆಯನ್ನು ಯಶಸ್ವಿಗೊಳಿಸಿ ಪೂಜ್ಯಶ್ರೀಗಳ ದರ್ಶನವನ್ನು ಪಡೆಯುತ್ತಿರುವ ಸಂದರ್ಭದಲ್ಲಿ ಪಾದಯಾತ್ರಿಗಳನ್ನು ಅಭಿನಂದಿಸಿ ಆಶೀರ್ವಚನ ನೀಡಿದರು.

ಈಗಿನ ಯುವಪೀಳಿಗೆ ಪಂಚೇಂದ್ರಿಯಗಳ ನಿಗಹರೂಂದಿಗೆ ಪಾದಯಾತ್ರೆಗಳಂತಹ ದೈಹಿಕ ದಂಡನೆಯ ಕಡೆಗೆ ಗಮನ ಹರಿಸಿ ಜೈನಮುನಿಗಳ ಜೀವನ ಕ್ರಮವನ್ನು ಸಾಧ್ಯವಾದಷ್ಟು ತಮ್ಮಲ್ಲಿ ಅಳವಡಿಸಿಕೊಂಡಿದ್ದೇಯಾದರೆ, ಸಮಾಜದಲ್ಲಿ ಸತ್ಪಜೆಯಾಗಿ ಸ್ಫೂರ್ತಿಯ ಚಿಲುಮೆಗಳಾಗುವುದರಲ್ಲಿ ಸಂದೇಹವಿಲ್ಲ. ಪ್ರತಿಯೊಬ್ಬರಿಗೂ ತಮ್ಮೆರಡು ಕಾಲುಗಳೇ ವೈದ್ಯರಿದ್ದ ಹಾಗೆ. ಕಾರಣ ಪಾವನಕ್ಷೇತ್ರಗಳ ದರ್ಶನವನ್ನು ಕಾಲ್ನಡಿಗೆಯಲ್ಲಿ ಮಾಡಿದರೆ, ಆರೋಗ್ಯದ ಜೊತೆಗೆ ಪುಣ್ಯಪ್ರಾಪ್ತಿ ಲಭಿಸುತ್ತದೆ ಎಂದು ಶ್ರೀಗಳವರು ಆಶೀರ್ವದಿಸಿದರು.

ಪಾದಯಾತ್ರೆಯಲ್ಲಿ ಜಿನಮಂದಿರದ ಅಧ್ಯಕ್ಷರಾದ ಶ್ರೀ ರವಿ ಹೊನ್ನಪ್ಪನವರ, ಉಪಾಧ್ಯಕ್ಷರಾದ ಮಹದೇವಪ್ಪ ಶಿದ್ದಣ್ಣವರ, ಸಹಕಾರ್ಯದರ್ಶಿಯಾದ ಬಸುರಾಜ ಮಾಯಣ್ಣವರ, ಸದಸ್ಯರುಗಳಾದ ಅಜೀತ ಕ್ವಾಟಿ, ಅಪ್ಪಣಾ ಮಾಯಣ್ಣವರ, ಪ್ರದೀಪ ಬೋಗಾರ ಪಾಲ್ಗೊಂಡಿದ್ದರು.

ಗಾರ್ಗಿ ಜೈನ್ ಐ.ಎ.ಎಸ್.




ಪುತ್ತೂರು : ರಾಜಸ್ಥಾನದ ಅಲ್ವಾರ್‌ನ ಗಾರ್ಗಿ ಜೈನ್‌ರವರು 2014ನೇ ವರ್ಷದ ಐ.ಎ.ಎಸ್. ನಲ್ಲಿ 45ನೇ ರ‍್ಯಾಂಕ್ ಪಡೆದಿರುವರು. ಮಿಸೋರಿಯ ತರಬೇತಿ ಪೂರೈಸಿ ಪ್ರಸ್ತುತ ಮಂಗಳೂರು ಜಿಲ್ಲೆಯ ಪುತ್ತೂರು ತಹಶೀಲ್ದಾರ್ ಹುದ್ದೆಯಲ್ಲಿ ಸೇವೆ ಸಲ್ಲಿಸುತ್ತಿದ್ದಾರೆ. ಜೈಪುರದ ಎಸ್.ಐ.ಟಿ. ಯಲ್ಲಿ ಬಿ.ಟೆಕ್ ಪದವೀಧರೆ. ಮೈಕ್ರೋಸಾಪ್ಪನಲ್ಲಿ ಒಂದು ವರ್ಷ ಉದ್ಯೋಗ ಮಾಡುತ್ತಿದ್ದಾಗಲೇ ಭಾರತೀಯ ಆಡಳಿತ ಸೇವೆ (ಐ.ಎ.ಎಸ್.) ಪರೀಕ್ಷೆಯಲ್ಲಿ ಉನ್ನತ ಶ್ರೇಣಿಯಲ್ಲಿ ತೇರ್ಗಡೆ ಹೊಂದಿರುವರು.


ಜನರಿಗೆ ಉತ್ತಮ ಆಡಳಿತ, ಸೇವೆ, ಒದಗಿಸುವ ಮನೋಭಾವವುಳ್ಳ ಗಾರ್ಗಿ ಜೈನ್‌ರವರು ‘ತತ್ವಶಾಸ್ತ್ರ’ ವನ್ನು ವಿಶೇಷ ಅಧ್ಯಯನ ಮಾಡಿರುವುದು ಗಮನಾರ್ಹವಾದುದು. ಅಸಿಸ್ಟೆಂಟ್ ಕಮೀಶನರ್‌ರಾಗಿ ಸೇವೆ ಸಲ್ಲಿಸಿದ ಬಳಿಕ ಜಿಲ್ಲಾ ಮಟ್ಟದ ಹಿರಿಯ ಹುದ್ದೆಯನ್ನಲಂಕರಿಸಲಿದ್ದಾರೆ.



ವರಂಗ ಜಾತ್ರಾ ಮಹೋತ್ಸವದ ಸಂದರ್ಭದಲ್ಲಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಭಗವಾನ್ ಶ್ರೀ ನೇಮಿನಾಥ ಸ್ವಾಮಿಗೆ ಬೆಳ್ಳಿಯ ಕಿರೀಟವನ್ನು ಸಮರ್ಪಿಸಿದರು.



ವರಂಗ ಜಾತ್ರಾ ಮಹೋತ್ಸವ ವೈಭವ



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗನ್ನಾಥ ಶ್ರೀ ಪದ್ಮಾವತಿ ದೇವಿ

ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಭಾರ್ಯಾವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

“ಜೀವನದ ಸಾರ್ಥಕತೆ”

ಸಹೃದಯರೇ,

ಈ ಜಗತ್ತಿನಲ್ಲಿ ಪ್ರತಿಯೊಂದು ಜೀವಿಯು ಸಾರ್ಥಕ ಆಕಾಂಕ್ಷೆ ಹೊಂದಿರುತ್ತದೆ. ತನ್ನದೇ ಆದ ಸುಖಮಯ ಜೀವನ ಹೊಂದಲು ಹಂಬಲಿಸುತ್ತವೆ. ಇದೇ ರೀತಿ ಮನುಷ್ಯನು ಸಹ ಜೀವನದಲ್ಲಿ ಅನೇಕ ಆಕಾಂಕ್ಷೆಗಳನ್ನು ಹೊಂದಿರುತ್ತಾನೆ. ಜೀವನದ ಪ್ರಗತಿಗಾಗಿ ಪ್ರತಿಕ್ಷಣ ಪ್ರಯತ್ನ ನಡೆಸಿರುತ್ತಾನೆ. ಈ ಜೀವನವು ಸುಖ-ಸಾಧನಗಳ ಹಿಂದೆ ಹುಚ್ಚನಂತೆ ಅಲೆಯಲೆಂದು ಇರುವುದಿಲ್ಲ. ಸುಖ-ಸಾಧನಗಳು ಪ್ರಗತಿಗಾಗಿ ಸಹಾಯಕವಾಗಬಲ್ಲವೇ ವಿನಾ ಸಾಧ್ಯವಲ್ಲ.

ಜೀವನದ ಉದ್ದೇಶವು ಬಹಳ ಎತ್ತರವಾದುದು. ನಮ್ಮ ಜೀವನದ ದೂರದೃಷ್ಟಿ ಮತ್ತು ಉದ್ದೇಶಗಳನ್ನು ಸದಾ ನೆನಪಿನಲ್ಲಿಟ್ಟು ಅದರಡೆಗೆ ದೃಷ್ಟಿ ನೆಟ್ಟಲ್ಲಿ ಯಶಸ್ಸು ಸಾಧ್ಯ. ಸುಖ-ಸಾಧನಗಳಂತ ಸಣ್ಣ-ಪುಟ್ಟ ವಸ್ತುಗಳೇ ಜೀವನದ ಸಾರ್ಥಕತೆಗೆ ಕಾರಣವೆಂದು ತಿಳಿದಲ್ಲಿ ತನ್ನ ವಿಪುಲ ವೈಭವದ ನಿಜವಾದ ಬೆಲೆಯನ್ನು ಅರಿಯದೇ ಅಪಮೌಲ್ಯವೆನಿಸಿಕೊಂಡು ಬಿಟ್ಟೇತು. ಜೀವನದ ಸಾರ್ಥಕತೆ ಪಾತ್ರತೆ ಹೊಂದಿದಾಗ ಸಾಧ್ಯ ಪ್ರಸಿದ್ಧ ವಿಜ್ಞಾನಿ ಅಇನ್‌ಸ್ಟೀನ್ ಹೇಳಿದಂತೆ “ನನ್ನ ಅಂತಕರಣವು ಈ ಪ್ರಪಂಚದಿಂದ ಇದುವರೆಗೆ ಎಷ್ಟು ಪಡೆದಿದ್ದೇನೆ ಅಷ್ಟನಾದರೂ ಮರಳಿ ಕೊಡಬೇಕು ಎಂದು ಚಟಪಡಿಸುತ್ತದೆ” ಎಂದು. ಅಂದರೆ ನಮ್ಮ ಅಮೂಲ್ಯ ಭಂಡಾರವನ್ನು ತಿಳಿಯಬೇಕು, ಇದು ಪ್ರಕೃತಿಯಿಂದ ಒಲಿದ ಪರಂಪರೆಯಿದು. ಮಾನವ ಶರೀರದ ಜೊತೆ ಸಿಕ್ಕಿರುವ ಶಕ್ತಿಯನ್ನು ಸರಿಯಾದ ರೀತಿಯಲ್ಲಿ ಉಪಯೋಗಿಸಿದಲ್ಲಿ ಮನುಷ್ಯ ಜೀವನ ಸಾರ್ಥಕವಾಗುವುದು. ನಾವುಗಳು ಸದಾ ನಮ್ಮ ಗುರಿಯನ್ನು ವಿಚಾರಗಳ ಪ್ರವಾಹವು ಸದಾ ಅಗ್ನಿ ಶಿಖೆಯಂತೆ ಮೇಲಿರಿಸಬೇಕು. ಬೆಂಕಿಯು ಎಲ್ಲಿ ಹರಡಲಿ ಆದರೆ ಶಿಖೆ (ಜ್ವಾಲೆ) ಯು ಮೇಲೆಯಿರುತ್ತದೆ. ನಮ್ಮ ವಿಚಾರಗಳಿಗೆ ಊರ್ಧ್ವಗಮನತ್ವಕೊಟ್ಟಲ್ಲಿ ವಿಶುದ್ಧ ಆನಂದ ಅನುಭೂತಿ ಪ್ರಾಪ್ತವಾಗುವುದು.

ಗುರಿಯು ಎಷ್ಟು ದೊಡ್ಡದಿರುತ್ತದೋ, ಸಾಧನೆ ಮತ್ತು ಸಿದ್ಧಿಯೂ ಕೂಡ ಅಷ್ಟೇ ಮಹತ್ವವಾದುದು ಆಗಿರುತ್ತದೆ. ಹೇಗೆ ಸ್ಪರ್ಧೆಯಲ್ಲಿ ಪ್ರಥಮ ಪುರಸ್ಕಾರ ಒಂದೇ ಇರುತ್ತದೆಯೋ ಹಾಗೆಯೇ ನಮ್ಮ ಗುರಿಯು ಒಂದೇ ಸ್ಥಿರ ಇರಬೇಕು. ನಾವು ಅಪೂರ್ಣರಿಂದ ಪೂರ್ಣರಾಗಬೇಕಿದೆ. ನಮ್ಮ ಚೈತನ್ಯದಿಂದ (ಪುರುಷಾರ್ಥ) ವಿರಾಟ ರೂಪ ಹೊಂದಬೇಕಿದೆ.

ಜೀವನದ ಗುರಿ ಸದಾ ಶ್ರೇಷ್ಠವಾಗಿರುವುದನ್ನು ಇಟ್ಟುಕೊಳ್ಳಬೇಕು. ಆರಂಭದಲ್ಲಿ ಮಾರ್ಗದಲ್ಲಿ ಏಕಾಂಗಿ ಅನಿರಸಬಹುದು. ಆದರೆ ಹೆಜ್ಜೆ ಹಿಂದಿಡದೇ ಮುನ್ನಡೆಯಬೇಕು. ಸಿದ್ಧಿಯು ಧೈರ್ಯವಂತ (ಸಾಹಸಿಗ)ರಿಗೆ ಒಲಿಯುವುದೇ ವಿನಾ ಹೇಡಿಗಲ್ಲ. ಸಣ್ಣ ದೃಷ್ಟಾಂತದಲ್ಲಿ ಹೇಳುವುದಾದರೆ, “ಮಣ್ಣು ಕುಂಬಾರನಿಗೆ ನನ್ನನ್ನು ಪಾತ್ರೆಯನ್ನಾಗಿಸು, ಎನ್ನುತ್ತದೆ. ಕುಂಬಾರನು “ಏಕೆಂದು? ಕೇಳುತ್ತಾನೆ. ಮಣ್ಣು “ಏಕೆಂದರೆ ನನ್ನಲ್ಲಿ ನೀರು ಇಡುವಂತಾಗಲಿ ಹಾಗೂ ಅದನ್ನು ಜನರು ತಮ್ಮ ಬಾಯಾರಿಕೆ ನೀಗಿಸುವಂತಾಗಲಿ. ಇದರಿಂದ ನನ್ನ ಜೀವನ ಸಾರ್ಥಕವಾಗುತ್ತದೆ” ಎಂದು ಹೇಳುತ್ತದೆ. ಪ್ರತ್ಯೇಕ ಮನುಷ್ಯನಲ್ಲಿ ಇಂತಹ ಸಾರ್ಥಕ ಜೀವನದ ಆಕಾಂಕ್ಷೆಯಿರಬೇಕು. ಇದು ಅಪರಾಧವಲ್ಲ. ಎಲ್ಲಿ ಜೀವನದ ಗುರಿ ತಲುಪುವ ಆಕಾಂಕ್ಷೆಯಿದೆಯೋ ಅದು ದೂರಲ್ಲ. ಧೈರ್ಯದಿಂದ ಮುನ್ನಡೆದರೆ ಜನ ಹಿಂಬಾಲಿಸುವರು.

ಶಾಲಾ ಪರೀಕ್ಷಾ ಸಮಯ. ಮಕ್ಕಳು ವರ್ಷದ ಸಂಪೂರ್ಣ ಓದುವಿನ ಫಲ ಪಡೆಯುವ ಸುಸಮಯ. ಧೈರ್ಯ, ಆತ್ಮ ವಿಶ್ವಾಸದಿಂದ ಓದಿದ ಉತ್ತರಗಳನ್ನು ಪರೀಕ್ಷೆಗೆ ಒಳಪಡಿಸಿ, ಗುರಿ ತಲುಪುವ ಒಂದು ಹೆಜ್ಜೆ ಮುನ್ನಡೆಯಿರಿ. ತಂದೆ-ತಾಯಿಗಳು ಓದಿಗೆ ಪ್ರೋತ್ಸಾಹ ನೀಡಿ ಮಕ್ಕಳೊಂದಿಗೆ ಪ್ರತಿಸ್ಪರ್ಧೆಗೆ ಮುಂದಾಗದೇ ತಾಳ್ಮೆಯಿಂದ ಆತ್ಮವಿಶ್ವಾಸ ಹೆಚ್ಚಿಸಿ, ಜೀವನದ ಹಾದಿ ಸುಗಮವಾಗಲಿ.

ಶುಭವಾಗಲಿ



ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಜ. 23ರಂದು ಭಗವಾನ್ ಶ್ರೀ ಪಾರ್ಶ್ವನಾಥ ತೀರ್ಥಂಕರರ ಜನ್ಮ-ಜಯಂತಿಯಂದು ಪಲ್ಲಕ್ಕಿ ಉತ್ಸವವು ನಡೆಯಿತು.

ಅನಂತನೋಂಪಿ ಉದ್ಯಾಪನಾ ಪೂಜಾ ಮಹೋತ್ಸವ



ಲಕ್ಷ್ಮೇಶ್ವರ : ಇಲ್ಲಿಯ ಭಗವಾನ್ ಶ್ರೀ 1008 ಅನಂತನಾಥ ಸ್ವಾಮಿ ಬಸದಿಯ ಆವರಣದಲ್ಲಿ ಫೆ. 08, ಮತ್ತು ಫೆ. 09 ರಂದು ಎರಡು ದಿನಗಳ ಕಾಲ ಪರಮಪೂಜ್ಯ 108 ಶ್ರೀ ಪುಣ್ಯಸಾಗರ ಮಹಾರಾಜರು, ಕ್ಷುಲ್ಲಕರತ್ನ ಶ್ರೀ 105 ಸುಧರ್ಮಗುಪ್ತಿ ಮಹಾರಾಜರ ಸಾನಿಧ್ಯ ಹಾಗೂ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ ದಿವ್ಯನೇತೃತ್ವ ಹಾಗೂ ಮಾರ್ಗದರ್ಶನದಲ್ಲಿ ಅನಂತನೋಂಪಿ ಉದ್ಯಾಪನಾ ಪೂಜಾ ಮಹೋತ್ಸವ ಅತ್ಯಂತ ವಿಜೃಂಭಣೆಯಿಂದ ಜರುಗಿದವು.

ಫೆ. 8 ರ ಬುಧವಾರ ಮುಂಜಾನೆ 6-15ಕ್ಕೆ ಮಂಗಳವಾದ್ಯ ಘೋಷ, ನಿತ್ಯವಿಧಿ, ಮುನಿಗಳಿಗೆ ಹಾಗೂ ಮಹಾಸ್ವಾಮೀಜಿಗಳವರಿಗೆ ನಿಮಂತಣ, ಮಂಗಳಕುಂಭ ತರುವುದು, ಧ್ವಜಾರೋಹಣ, ಇಂದ್ರಪ್ರತಿಷ್ಠೆ, ಕಂಕಣ ಬಂಧನ, ಜಿನಮಂದಿರದ ಮೂಲ ಜಿನಬಿಂಬಕ್ಕೆ ಪಂಚಾಮೃತ ಅಭಿಷೇಕ, ಮಹಾಶಾಂತಿಧಾರ, ಮಂಟಪ ಉದ್ಘಾಟನೆ, ದೀಪ ಪ್ರಜ್ವಲನೆ, ಗಂಧಕುಟಿಯಲ್ಲಿ ಭ. ಅನಂತನಾಥರ ಜಿನಬಿಂಬ ಪ್ರತಿಷ್ಠಾಪನೆ, ಪ್ರಾಣ ಪ್ರತಿಷ್ಠೆ, ಉದ್ಯಾಪನಾ ಪೂಜಾ ಕಾರ್ಯಕ್ರಮಗಳು ಜರುಗಿದವು.

ಫೆ. 09ರ ಗುರುವಾರದಂದು ಮುಂಜಾನೆ 5-30ಕ್ಕೆ ಮಂಗಳವಾದ್ಯ ಘೋಷ, ನಿತ್ಯವಿಧಿ, ಮಂಗಳಕುಂಭ ತರುವುದು, ಜಿನಮಂದಿರದ ಮೂಲ ಜಿನಬಿಂಬಕ್ಕೆ 108 ಕಲಶಗಳಿಂದ ಮಹಾಭಿಷೇಕ, ಮಹಾಶಾಂತಿಧಾರ, ನಂತರ ಅನಂತನೋಂಪಿ ಉದ್ಯಾಪನಾ ಪೂಜಾ ಕಾರ್ಯಕ್ರಮಗಳು ನೆರವೇರಿದವು. ಲಕ್ಷ್ಮೇಶ್ವರದ ಸುತ್ತಮುತ್ತಲಿನ ಸದ್ಧರ್ಮ ಶ್ರಾವಕ-ಶ್ರಾವಕಿಯರು ಭಾಗವಹಿಸಿದ್ದರು.



ಶ್ರೀಕ್ಷೇತ್ರ ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಸ್ವಾಮೀಜಿಗಳವರ ಮಹತ್ಶಾಂತಾಂಕ್ಷಿಯ ಯೋಜನೆಗಳಲ್ಲಿ ಒಂದಾದ 100 ಕೊಠಡಿಗಳುಳ್ಳ ಅತ್ಯಾಧುನಿಕ “ಯಾತ್ರಿನಿವಾಸ” ವಸತಿ ಸಮುಚ್ಚಯದ ಕಾಮಗಾರಿ ಪ್ರಗತಿಯದ್ದು, ಮೊದಲ ಹಂತದ ಛಾವಣಿ (ಸ್ಲಾಬ್) ಕಾಮಗಾರಿಯು ಫೆ. 12 ರ ಭಾನುವಾದಂದು ನಡೆಯಿತು.

ವಿದ್ಯಾರ್ಥಿ ವೇತನ ಮಂಜೂರು

ಬೆಂಗಳೂರು : ಇಲ್ಲಿಯ ಎತೂರು ಶಾಂತಿರಾಜಶಾಸ್ತ್ರಿಗಳವರ ಸ್ಮರಣಾರ್ಥ ಸ್ಥಾಪಿಸಿರುವ ಪಂಡಿತರತ್ನ ಎ. ಶಾಂತಿರಾಜಶಾಸ್ತ್ರಿ ಟ್ರಸ್ಟ್ 2016-17ನೇ ಸಾಲಿಗೆ ಕರ್ನಾಟಕದ ವಿವಿಧ ಶಾಲಾ, ಕಾಲೇಜು, ವಿಶ್ವವಿದ್ಯಾಲಯಗಳಲ್ಲಿ ಓದುತ್ತಿರುವ ಒಟ್ಟು 241 ಅರ್ಹ, ಪ್ರತಿಭಾವಂತ ವಿದ್ಯಾರ್ಥಿಗಳಿಗೆ ಜಾತಿಭೇದವಿಲ್ಲದಂತೆ ಒಟ್ಟು 5.71.900/- ರೂಪಾಯಿಗಳ ವಿದ್ಯಾರ್ಥಿ ವೇತನವನ್ನು (162 ವಿದ್ಯಾರ್ಥಿಗಳಿಗೆ ಪ್ರತಿಭಾ ಪುರಸ್ಕಾರ ಸೇರಿ) ಮಂಜೂರು ಮಾಡಲಾಗಿದೆ. ಇದರಲ್ಲಿ ಜೈನಶಾಸ್ತ್ರದಲ್ಲಿ ಸಂಶೋಧನೆ ಮಾಡುತ್ತಿರುವ 3 ವಿದ್ಯಾರ್ಥಿಗಳು, ಎಂ.ಎ., ಎಂ.ಫಿಲ್ ಮತ್ತು ಸ್ನಾನಕೋತ್ತರ ಡಿಪ್ಲೋಮಾ ಮಾಡುತ್ತಿರುವ 11 ವಿದ್ಯಾರ್ಥಿಗಳು, ಇಂಜಿನಿಯರಿಂಗ್ ಓದುತ್ತಿರುವ 17 ವಿದ್ಯಾರ್ಥಿಗಳು, ಬಿ.ಎ., ಬಿ.ಎಸ್ಸಿ ಓದುತ್ತಿರುವ 43 ಹಾಗೂ ಇತರೆ ಕೋರ್ಸ್‌ಗಳಲ್ಲಿ ವ್ಯಾಸಂಗ ಮಾಡುತ್ತಿರುವ 5 ವಿದ್ಯಾರ್ಥಿಗಳು ಸೇರಿದ್ದಾರೆ. ಇವರಿಗೆ ತಲಾ 2000 ರಿಂದ 6000 ರೂಪಾಯಿಗಳವರೆಗೆ ವಿದ್ಯಾರ್ಥಿ ವೇತನ ಮಂಜೂರು ಮಾಡಲಾಗಿದೆ. ಇದರಲ್ಲಿ ಔಷಧ ದಾನಕ್ಕಾಗಿ 15000/- ರೂಗಳ ಧನಸಹಾಯ ಹಾಗೂ ಆಹಾರ ದಾನಕ್ಕಾಗಿ 15000/- ಧನಸಹಾಯ ನೀಡಲಾಗಿದೆ.

ಈ ಮಂಜೂರಾತಿಯಲ್ಲಿ ಅನೇಕ ದಾನಿಗಳು ಸಂಘ-ಸಂಸ್ಥೆಗಳು ವಿದ್ಯಾರ್ಥಿವೇತನಕ್ಕಾಗಿ ನೀಡುವ ಉದಾರ ಧನಸಹಾಯ ಸೇರಿದೆ. ಇದಲ್ಲದೆ ಇಂಜಿನಿಯರಿಂಗ್ ಅಭ್ಯಾಸಿಸುತ್ತಿರುವ 5 ವಿದ್ಯಾರ್ಥಿಗಳ ಅರ್ಜಿಗಳನ್ನು ಜಯನಗರ ಜುಜಿಸ್ ಟಿ.ಕೆ. ತುಕೋಳ್ ಎಜುಕೇಷನಲ್ ಅಂಡ್ ಚಾರಿಟಬಲ್ ಟ್ರಸ್ಟ್ ಅವರಿಗೆ (20.000/-) ರೂ. ಗಳ ಮಂಜೂರಾತಿಗಾಗಿ ಕಳುಹಿಸಲಾಗಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 9343094443.

ಪ್ರಶಸ್ತಿ ಪುರಸ್ಕಾರ

ಹಂಪನಾ ಎಂದೇ ಕನ್ನಡ ಸಾಹಿತ್ಯ ವಲಯದಲ್ಲಿ ಪರಿಚಿತರಾಗಿರುವ ನಾಡೋಜ ಹಂ.ಪ. ನಾಗರಾಜಯ್ಯರವರು ಕನ್ನಡ ಸಾಹಿತ್ಯ ಕ್ಷೇತ್ರದ ದೊಡ್ಡ ಹೋರಾಟಗಾರರು. ಬಹುಮುಖ ಪ್ರತಿಭೆಯ ಡಾ. ಹಂಪನಾ ಅವರ ಕ್ಷೇತ್ರಗಳು ಹಲವಾರು. ಸಾಹಿತ್ಯಿಯಾಗಿ, ಭಾಷಾವಿಜ್ಞಾನಿಯಾಗಿ, ಜೈನಶಾಸ್ತ್ರದ ವಕ್ತಾರರಾಗಿ, ಉತ್ತಮ ಸಂಘಟನಾಕಾರರಾಗಿ ಶ್ರೀಯುತರು ಮಾಡಿರುವ ಸೇವೆ ಅಪಾರವಾದುದು. ಕನ್ನಡ ಸಾಹಿತ್ಯ ಪರಿಷತ್ತಿನ ಅಧ್ಯಕ್ಷರಾಗಿ ಇವರು ಕೈಗೊಂಡ ಯೋಜನೆಗಳು ಇಂದಿಗೂ ಮಾರ್ಗದರ್ಶಿ. ರಾಷ್ಟ್ರಕವಿ ಪ್ರತಿಷ್ಠಾನವನ್ನು ಕಟ್ಟುವಲ್ಲಿ ಇವರ ಪಾತ್ರವು ಹಿರಿದಾದುದು. ಭಾಷಾವಿಜ್ಞಾನಿಯಾಗಿ, ಜೈನಶಾಸ್ತ್ರ ಪರಿಣಿತರಾಗಿ ಇವರು ಮಾಡಿರುವ ಕೆಲಸ ಬಹು ದೊಡ್ಡದು. ದ್ರಾವಿಡ ಭಾಷಾ ವಿಜ್ಞಾನ ಎಂಬ ಕೃತಿಯನ್ನು ಹೊರತಂದು ಕನ್ನಡದಲ್ಲಿ ಭಾಷಾ ಅಧ್ಯಯನ ಗ್ರಂಥಗಳಿಗೆ ನಾಂದಿ ಹಾಡಿದ ಶ್ರೀಯುತರು ಇವರಿಗೆ ಸಲ್ಲುತ್ತದೆ. ಭಾಷಾವಿಜ್ಞಾನದಲ್ಲಿ ಮಾಡಿರುವ ಸಾಧನೆಯನ್ನು ಪರಿಗಣಿಸಿ ಶ್ರೀಯುತರಿಗೆ ಕರ್ನಾಟಕ ಸಂಘವು 2017ನೇ ಸಾಲಿನ ಡಾ. ಹಾಮಾನಾ ಪ್ರಶಸ್ತಿಯನ್ನು 05-02-2017ರಂದು ನಡೆದ ಸಮಾರಂಭದಲ್ಲಿ ನೀಡಿ ಗೌರವಿಸಿದೆ.

ಹೊಸ ವಿನ್ಯಾಸ ಹಾಗೂ ವೈಶಿಷ್ಟ್ಯಗಳೊಂದಿಗೆ ಜೈನ್ ಹೆರಿಟೇಜ್ ಸೆಂಟರ್ಸ್.ಕಾಂ ಬಿಡುಗಡೆ

ಬೆಂಗಳೂರು : ಫೆ. 12.2017 ಹೆಸರಾಂತ ಜೈನ ಅಂತರ್ಜಾಲ ತಾಣವಾದ ಜೈನ್ ಹೆರಿಟೇಜ್ ಸೆಂಟರ್ಸ್.ಕಾಂ (www.jainheritagecentres.com) ಅನ್ನು ಅತ್ಯಾಕರ್ಷಕವಾದ ಹೊಸ ವಿನ್ಯಾಸ, ಹಲವಾರು ವೈಶಿಷ್ಟ್ಯಗಳೊಂದಿಗೆ ಬಿಡುಗಡೆ ಮಾಡಲಾಗಿದೆ. 2002 ರ ಮೇ. 26ರಂದು ಆರಂಭವಾದಂದಿನಿಂದ ಮಾಹಿತಿ ತಂತ್ರಜ್ಞಾನ ಕ್ಷೇತ್ರದ ಆವಿಷ್ಕಾರಗಳಿಗೆ ಅನುಗುಣವಾಗಿ ಮಾರ್ಪಾಡುಗೊಳ್ಳುತ್ತಾ ಹಿಂದೆ ಮೂರು ಬಾರಿ ತನ್ನ ವಿನ್ಯಾಸವನ್ನು ಬದಲಿಸಿಕೊಂಡಿದ್ದ ಜೈನ್ ಹೆರಿಟೇಜ್ ಸೆಂಟರ್ಸ್.ಕಾಂ ಗೆ ಇದು ನಾಲ್ಕನೇಯ ವಿನ್ಯಾಸ.

Responsive Design : ಈ ವೆಬ್‌ಸೈಟ್‌ನ ಪುನರ್ ನಿರ್ಮಾಣದ ಸಂದರ್ಭದಲ್ಲಿ ರೆಸ್ಪಾನ್ಸಿವ್ ಡಿಸೈನ್ ವಿಧಾನವನ್ನು ಅಳವಡಿಸಲಾಗಿದೆ. ಇದರಿಂದ ವಿವಿಧ ಬಗೆ ಹಾಗೂ ಅಳತೆಯ ಕಂಪ್ಯೂಟರ್, ಲ್ಯಾಪ್‌ಟಾಪ್, ಟ್ಯಾಬ್ ಹಾಗೂ ಮೊಬೈಲ್‌ಗಳಲ್ಲಿ ಯಾವುದೇ ಅಡಚಣೆ ಇಲ್ಲದೆ ಈ ತಾಣದ ಎಲ್ಲ ವಿಭಾಗಗಳನ್ನು ವೀಕ್ಷಿಸಬಹುದು.

ಟ್ಯಾಗ್‌ಗಳು : ಅಂತರ್ಜಾಲ ತಾಣದ ಪ್ರತಿಯೊಂದು ಲೇಖನ ಹಾಗೂ ಬರಹಗಳಿಗೆ ಟ್ಯಾಗ್‌ಗಳನ್ನು ಅಳವಡಿಸಲಾಗಿದೆ. ಇದು ಪ್ರತಿಯೊಬ್ಬ ಓದುಗರು/ ವೀಕ್ಷಕರು ತಾವು ವೀಕ್ಷಿಸುತ್ತಿರುವ ಲೇಖನಕ್ಕೆ ಸಂಬಂಧಿಸಿದ ಇತರ ಬರಹಗಳನ್ನು ಸುಲಭವಾಗಿ ವೀಕ್ಷಿಸಬಹುದಾಗಿದೆ. ಇದು ಸಂಶೋಧಕರಿಗೆ ವಿಶೇಷವಾಗಿ ನೆರವಾಗಲಿದೆ.

ಲೇಖನಗಳೊಂದಿಗೆ ಛಾಯಾಚಿತ್ರಗಳು ಹಾಗೂ ಮ್ಯಾಪ್‌ಗಳು : ಪ್ರತಿಯೊಂದು ಲೇಖನಕ್ಕೆ ಸಂಬಂಧಿಸಿದ ಛಾಯಾಚಿತ್ರಗಳು ಹಾಗೂ ಮ್ಯಾಪ್‌ಗಳನ್ನು ಅದೇ ಪುಟಗಳಲ್ಲಿ ಅಳವಡಿಸಿರುವುದು ಹೊಸವಿನ್ಯಾಸದ ವಿಶೇಷ. ಸುಮಾರು 4 ತಿಂಗಳುಗಳ ಕಾಲ ನಡೆದ ಈ ಅಂತರ್ಜಾಲ ತಾಣದ ಪುನರ್ ನಿರ್ಮಾಣ ಕಾರ್ಯದಲ್ಲಿ ತಾಣದ ಎಲ್ಲ 3000 ಕ್ಕೂ ಹೆಚ್ಚು ಪುಟಗಳ ಮಾಹಿತಿ ಹಾಗೂ 8000 ಕ್ಕೂ ಹೆಚ್ಚು ಛಾಯಾಚಿತ್ರಗಳನ್ನು ಹೊಸ ವಿನ್ಯಾಸಕ್ಕೆ ಅಳವಡಿಸಲಾಗಿದ್ದು, ಮುಂಬರುವ ದಿನಗಳಲ್ಲಿ ಇನ್ನೂ ಸುಮಾರು 1500 ಕ್ಕೂ ಹೆಚ್ಚು ಪುಟಗಳಷ್ಟು ಮಾಹಿತಿ ಹಾಗೂ 5000 ಕ್ಕೂ ಹೆಚ್ಚು ಛಾಯಾಚಿತ್ರಗಳನ್ನು ಅಳವಡಿಸುವ ಯೋಜನೆ ಇದೆ ಎಂದು ಅಂತರ್ಜಾಲ ತಾಣದ ಸಂಸ್ಥಾಪಕರು ಹಾಗೂ ಕಾರ್ಯನಿರ್ವಾಹಕ ನಿರ್ದೇಶಕರಾದ ಶ್ರೀ ನಿತಿನ್ ಹೆಚ್.ಪಿ. ಯವರು ತಿಳಿಸಿದ್ದಾರೆ.

ಈ ಅಂತರ್ಜಾಲ ತಾಣದ ಚಟುವಟಿಕೆಗಳಲ್ಲಿ ತಾಂತ್ರಿಕವಾಗಿ ಭಾಗವಹಿಸಲಿಚ್ಛಿಸುವವರು ಅಥವಾ ಜೈನ ಧರ್ಮಕ್ಕೆ ಸಂಬಂಧಿಸಿದ ಮಾಹಿತಿ, ಲೇಖನ, ಬರಹ ಹಾಗೂ ಛಾಯಾಚಿತ್ರಗಳನ್ನು ಕಳುಹಿಸಲಿಚ್ಛಿಸುವವರು ಶ್ರೀ ನಿತಿನ್ ಹೆಚ್.ಪಿ. ರವರ ದೂರವಾಣಿ, ವಾಟ್ಸಾಪ್ 9880818869 ಅಥವಾ ಇಮೇಲ್ info@jainheritagecentres.com, ವಿಳಾಸ ಮೂಲಕ ಸಂಪರ್ಕಿಸಬಹುದು.

ಶ್ರೀ ಹೊಂಬುಜ ಅತೀಶಯ ಮಹಾಕ್ಷೇತ್ರದಲ್ಲ ಭಕ್ತಾದಿಗಳು ಸಲ್ಲಿಸುವ

ಪರಕ ಪೂಜೆ ಮತ್ತು ಕಾಣಿಕೆ ಪಟ್ಟಿಯ ವಿವರ

| | | | | | |
|----|---|--------|----|---|--------|
| 1 | ಶ್ರೀ ಪಾರ್ವನಾಥಸ್ವಾಮಿಗ ಸಂಜಾಮೃತ ಅಭಿಷೇಕ (ಪಾರಕ ಸಮಿತ) | 100/- | 24 | ಕನಕಾಭಿಷೇಕ | 50/- |
| 2 | ಶ್ರೀ ನೇಮಿಲೇಶ್ವರ ಸ್ವಾಮಿಗ ಸಂಜಾಮೃತ ಅಭಿಷೇಕ (ಪಾರಕ ಸಮಿತ) | 100/- | 25 | ಲಕ್ಷ ಹೂವಿನ ಪೂಜೆಗೆ ಕಾಣಿಕೆ | 500/- |
| 3 | ಶ್ರೀ ಪದ್ಮಾವತಿ ಅಮ್ಮನವರಿಗೆ ಸಂಜಾಮೃತ ಅಭಿಷೇಕ (ಪಾರಕ ಸಮಿತ) | 100/- | 26 | ಲಕ್ಷ ದೀಪೋತ್ಸವಕ್ಕೆ ಕಾಣಿಕೆ | 201/- |
| 4 | ಶ್ರೀ ಸರಸ್ವತಿ ದೇವಿ ಅಮ್ಮನವರಿಗೆ ವಿಶೇಷ ಪೂಜೆ (ಪಾರಕ ಸಮಿತ) | 100/- | 27 | ಕುಂಕುಮ ಅರ್ಚನೆ | 100/- |
| 5 | ಕೈಲಾಸಾಭಿಷೇಕ (ಪಾರಕ ಸಮಿತ) | 80/- | 28 | ಜಿಜ್ಞಂಗರಾಯನ ಸಂಜಕಜ್ಜಾಯ ಪೂಜೆ | 100/- |
| 6 | ಮಹಾನೃವೇದ್ಯ ಪೂಜೆ | 300/- | 29 | ಜಿಜ್ಞಂಗರಾಯನ ವಿಶೇಷ ಅಲಂಕಾರ | 200/- |
| 7 | ವರಹ ಪೂಜೆ | 150/- | 30 | ಹೆಚ್ಚಿ ನಮಸ್ಕಾರ | 50/- |
| 8 | ಸಂಜಕಜ್ಜಾಯ ಪೂಜೆ | 100/- | 31 | ನಾಮಕರಣ | 3000/- |
| 9 | ಪ್ರತ್ಯೇಕ ಪ್ರಸಾದ ಕಾಣಿಕೆ | 100/- | 32 | ಕರ್ಣವೇದನ | 50/- |
| 10 | ಸೀರೆ ಕಾಣಿಕೆ | 60/- | 33 | ತ್ಯಾಗಿಗಳಿಗೆ ಆಹಾರ ನಿಧಿ | 201/- |
| 11 | ಉಡಿ ಒಂದರ ಕಾಣಿಕೆ | 50/- | 34 | ಅಕ್ಷರಾಭ್ಯಾಸ ಪ್ರಾರಂಭ | 250/- |
| 12 | ಶ್ರೀ ಸ್ವಾಮಿ ಸಹಸ್ರನಾಮ ಪೂಜೆ | 100/- | 35 | ಹಣ್ಣು ಕಾಂಠ ಪೂಜೆ | 100/- |
| 13 | ಶ್ರೀ ಪದ್ಮಾವತಿ ಸಹಸ್ರನಾಮ ಪೂಜೆ | 100/- | 36 | ಲಗ್ನ ಕಾಣಿಕೆ | 5000/- |
| 14 | ಅಮ್ಮನವರ ವಿಶೇಷ ಅಲಂಕಾರ ಪೂಜೆ | 1000/- | 37 | ಅನ್ನ ಪ್ರಾಲಸನ | 100/- |
| 15 | ನವ ಕಲಶಾಭಿಷೇಕ | 500/- | 38 | ಹಣ್ಣು ಕಾಂಠ | 5/- |
| 16 | 24 ಕಲಶಾಭಿಷೇಕ | 800/- | 39 | ವಾಹನ ಪೂಜೆ | 100/- |
| 17 | 54 ಕಲಶಾಭಿಷೇಕ | 1300/- | 40 | ನಂದಾದೀಪ <small>4 ತಿಂಗಳಿಗೆ 1 ಡಬ್ಬ ಎಣ್ಣೆ ಮತ್ತು ಕಾಣಿಕೆ</small> | 2500/- |
| 18 | 108 ಕಲಶಾಭಿಷೇಕ | 2500/- | 41 | ಬೃಹತ್ ನವಗ್ರಹ ಶಾಂತಿ | 7000/- |
| 19 | ವ್ರತ ಸ್ವೀಕಾರ | 500/- | 42 | ಶ್ರೀ ಬೃಹತ್ ಕಲಕುಂಡ ಯಂತ್ರಾರಾಧನೆ | 6000/- |
| 20 | ಉಪನಯನ ಸಂಸ್ಕಾರ | 1000/- | 43 | ಶ್ರೀ ಬೃಹತ್ ಪದ್ಮಾವತೀದೇವಿ ಆರಾಧನೆ | 6000/- |
| 21 | ಜೈಲ ಕರ್ಮ | 500/- | 44 | ಅಮ್ಮನವರ ವಿಶೇಷ ಸ್ವರ್ಣಾಲಂಕಾರ <small>(ರಣಕ ಮೇ ದಾನಕ್ಕ)</small> | 5000/- |
| 22 | ತುಲಾಭಾರ ಸೇವೆ <small>(ಅಕ್ಕಿ ಕಾಯಿಲ್ಲದವರೆ)</small> | 500/- | 45 | ಕಾಳಸರ್ಪ ದೋಷ ಶಾಂತಿ | 2000/- |
| 23 | ತುಲಾಭಾರ ಸೇವೆ <small>(ಬೆಣ್ಣೆ ಬಂಗಾರದಲ್ಲದವರೆ)</small> | 1008/- | 46 | ಲಘು ಶಾಂತಿ ಹೋಮ | 1000/- |

ವಿಜ್ಞಾಪನೆಗಳು : 1) ಶ್ರೀ ಕ್ಷೇತ್ರದಲ್ಲಿರುವ ವಿದ್ಯಾರ್ಥಿಗಳಿಗೆ ಮತ್ತು ಬರುವ ಯಾತ್ರಿಕರಿಗೆ ಧರ್ಮಾರ್ಥ ಲಾಭ ಮತ್ತು ಉಪಾಹಾರದ ವ್ಯವಸ್ಥೆಗಳಿವೆ. ಈ ಬೃಹತ್ ಧರ್ಮಕಾರ್ಯಕ್ಕೆ ಎಲ್ಲಾ ಧರ್ಮಾನುರಾಗಿಗಳು ಉದಾರ ಕೊಡುಗೆಯನ್ನು ನೀಡಿ ಪುಣ್ಯ ಭಾಗಿಗಳಾಗಬೇಕಾಗಿ ಅಪೇಕ್ಷಿಸುತ್ತೇವೆ. 2) ಪೂಜಾ ಧ್ರುವನಿಧಿ ಮೊಬಲಗು ರೂ. 3000-00. ಸೂಚನೆಗಳು : 1) ಶ್ರೀ ಕ್ಷೇತ್ರದಲ್ಲಿರುವ ಜಿನಾಲಯಗಳ ಗರ್ಭಗುಡಿ ಪ್ರವೇಶಿಸಿ ಭಕ್ತಾದಿಗಳು ಸ್ವತಃ ಪೂಜೆ ಮತ್ತು ಸೇವೆಸಲ್ಲಿಸುವುದನ್ನು ನಿಷೇಧಿಸಲಾಗಿದೆ. 2) ಶ್ರೀ ಕ್ಷೇತ್ರದಲ್ಲಿರುವ ಬಸದಿಗಳಲ್ಲಿ ಭಕ್ತಾದಿಗಳು ಅಪೇಕ್ಷಿಸುವ ಯಾವುದೇ ರೀತಿಯ ಪೂಜೆ ಮತ್ತು ಸೇವೆಗಳನ್ನು ನೆರವೇರಿಸಿಕೊಡುವ ಅವಕಾಶವನ್ನು ಕಾದಿರಿಸಲಾಗಿದೆ. ಈ ವಿಚಾರದಲ್ಲಿ ಶ್ರೀಮತದ ಪರಮಪೂಜ್ಯ ಮಹಾಸ್ವಾಮಿಗಳವರ ನಿರ್ಣಯವೇ ಅಂತಿಮವಾದುದು.

1-7-2016

ಆಡಳಿತಾಧಿಕಾರಿ
ಶ್ರೀ ಹೊಂಬುಜ ಜೈನಮಠ, ಶಿವಮೊಗ್ಗ ಜಿಲ್ಲೆ - 577 436
ಫೋನ್ : 08185-262722

ಸತ್ಕಾರ ಸಮಾರಂಭ

“ಕುವೆಂಪು ಮಾರ್ಗದರ್ಶನ ಇಂದಿಗೂ ಅಜರಾಮರ”- ಡಾ. ಹಂಪ ನಾಗರಾಜಯ್ಯ



ಬೆಳಗಾವಿ : “ಸಾಹಿತ್ಯ ಕ್ಷೇತ್ರದಲ್ಲಿ ನನಗೆ ಅಪಾರವಾದ ಪ್ರೋತ್ಸಾಹ ನೀಡಿರುವ ರಾಷ್ಟ್ರಕವಿ ಕುವೆಂಪು ಅವರು ನೀಡಿದ ಶಿಕ್ಷಣ ನನ್ನ ಜೀವನದಲ್ಲಿ ಅಜರಾಮರವಾಗಿ ಉಳಿದುಕೊಂಡಿದ್ದು, ಕುವೆಂಪು ಅವರನ್ನು ಎಂದಿಗೂ ಮರೆಯಲು ಸಾಧ್ಯವಿಲ್ಲ” ಎಂದು ಪಂಪಪ್ರಶಸ್ತಿ ಪುರಸ್ಕೃತ ನಾಡೋಜ ಹಂಪ ನಾಗರಾಜಯ್ಯ ಅವರು ಹೇಳಿದರು.

ಇವರು ಬೆಳಗಾವಿಯ ಭರತೇಶ ಶಿಕ್ಷಣ ಸಂಸ್ಥೆಯ ಕನ್ನಡ ವಿಶ್ವವಿದ್ಯಾಲಯ ಹಂಪಿ ಇವರ ಡಾ. ಆ.ನೇ. ಉಪಾಧ್ಯ ಕನ್ನಡ ಅಧ್ಯಯನ ಕೇಂದ್ರದ ವತಿಯಿಂದ ಹಮ್ಮಿಕೊಳ್ಳಲಾದ ಸನ್ಮಾನ ಕಾರ್ಯಕ್ರಮದಲ್ಲಿ ಸನ್ಮಾನ ಸ್ವೀಕರಿಸಿ ಮಾತನಾಡಿ “ಕುವೆಂಪು ಅವರು ನಾನು ನೇರ ಶಿಷ್ಯನಾಗಿ ಬೆಳೆದು ಬಂದಿರುವುದು ಅತ್ಯಂತ ಹೆಮ್ಮೆಯ ಸಂಗತಿಯಾಗಿದೆ. ಸಾಹಿತ್ಯ ಕ್ಷೇತ್ರದಲ್ಲಿ ನಾನು ಈ ಮಟ್ಟದ ಎತ್ತರಕ್ಕೆ ಬೆಳೆಯಲು ಕುವೆಂಪು ಅವರು ನೀಡಿದ ಮಾರ್ಗದರ್ಶನವೇ ಕಾರಣ” ಎಂದು ಅವರು ತಿಳಿಸಿದರು.

“ಕನ್ನಡ ಸಾಹಿತ್ಯ ಕ್ಷೇತ್ರಕ್ಕೆ ಜೈನ ಸಾಹಿತ್ಯದ ಕೊಡುಗೆ ಅಪಾರವಾಗಿದೆ. ಪ್ರಾಚೀನ ಕಾಲದಲ್ಲಿ ಕನ್ನಡ ಸಾಹಿತ್ಯ ಅಂದರೆ ಜೈನ ಸಾಹಿತ್ಯ ಎಂದು ಗುರುತಿಸುವಂತಿತ್ತು. ಕನ್ನಡ ಸಾಹಿತ್ಯಕ್ಕೆ ರನ್ನ, ಪೊನ್ನ, ಜನ್ನ ಅವರ ಕೊಡುಗೆ ಅಪಾರವಾಗಿದೆ” ಎಂದು ಅವರು ಹೇಳಿದರು.

ಸಮಾರಂಭದಲ್ಲಿ ಬಿ.ಎಂ.ಶ್ರೀ ಪ್ರಶಸ್ತಿ ಪುರಸ್ಕೃತ ನಾಡೋಜ ಡಾ. ಕಮಲಾ ಹಂಪನಾ ಅವರು ಸನ್ಮಾನ ಸ್ವೀಕರಿಸಿ ಮಾತನಾಡಿ, 35 ವರ್ಷದ ವೃತ್ತಿಜೀವನ ನನ್ನದು ಭರತೇಶ ಶಿಕ್ಷಣ ಸಂಸ್ಥೆಯ ಸತ್ಕಾರ ಸಮಾರಂಭ ಇಟ್ಟುಕೊಂಡಿದ್ದು ನಮಗೆ ಹೆಮ್ಮೆ ಎನಿಸುತ್ತದೆ ಎಂದು ಹೇಳಿದರು. ನನಗೆ ನಮ್ಮ ಗುರುಗಳಿಗೆ ಗುರುಗಳಾದ ಬಿ.ಎಂ. ಶ್ರೀರವರ ಪ್ರಶಸ್ತಿ ದೊರಕಿದ್ದು ಬಹಳಷ್ಟು ಹೆಮ್ಮೆ ಎನಿಸುತ್ತದೆ ಎಂದು ಹೇಳಿದರು. ಈ ಸಂದರ್ಭದಲ್ಲಿ ತಮ್ಮ ಗುರುಗಳಾದ ಜಿ. ಬ್ರಹ್ಮಪುರವರನ್ನು ಸ್ಮರಿಸಿಕೊಂಡರು. ಸಮಾರಂಭದಲ್ಲಿ ಕರ್ನಾಟಕ ಸಾಹಿತ್ಯ ಅಕಾಡೆಮಿ ಗೌರವ ಪ್ರಶಸ್ತಿ ಪುರಸ್ಕೃತ ಡಾ. ಬಾಳಾಸಾಹೇಬ ಲೋಕಾಪೂರ, ಚಾವುಂಡರಾಯ ಪ್ರಶಸ್ತಿ ಪುರಸ್ಕೃತ ಡಾ. ಧರಣೇಂದ್ರ ಕುರಕುರಿ, ಡಾ. ಶ್ರೀ ಬಾಬಾರಾವ್ ಪಾಟೀಲ ಪ್ರಶಸ್ತಿ ಪುರಸ್ಕೃತ ಗೊಪಾಲ ಜಿನಗೌಡರವರನ್ನು ಸನ್ಮಾನಿಸಲಾಯಿತು.

ಸಮಾರಂಭದ ಅಧ್ಯಕ್ಷತೆ ವಹಿಸಿದ್ದ ಭರತೇಶ ಶಿಕ್ಷಣ ಸಂಸ್ಥೆಯ ಉಪಾಧ್ಯಕ್ಷ ಜಿನದತ್ತ ದೇಸಾಯಿ ಅವರು ಮಾತನಾಡಿ, ಹಂಪನಾರವರು ಅಂತರಾಷ್ಟ್ರೀಯ ವಿದ್ವಾಂಸರು ಎಂದು ಹೇಳಿದರು. ಈ ಸಮಾಜ ಇಬ್ಬರನ್ನು ಅಂತರಾಷ್ಟ್ರೀಯ ವಿದ್ವಾಂಸರನ್ನು ಕೊಟ್ಟಿದೆ. ಅದರಲ್ಲಿ ಮೊದಲನೆಯವರು ದಿವಂಗತ ಡಾ.ಆ.ನೇ. ಉಪಾಧ್ಯರವರು ಮತ್ತು ನಾಡೋಜ ಡಾ. ಹಂಪ ನಾಗರಾಜಯ್ಯರವರು ಎಂದು ಹೇಳಿದರು.

ಭರತೇಶ ಶಿಕ್ಷಣ ಸಂಸ್ಥೆಯ ಅಧ್ಯಕ್ಷ ಪುಷ್ಪದಂತ ದೊಡ್ಡಣ್ಣವರ, ಕಾರ್ಯದರ್ಶಿ ರಾಜೀವ ದೊಡ್ಡಣ್ಣವರ, ಖಜಾಂಚಿ ಶ್ರೀಪಾಲ ಚಿಮಲಾಪೂರ, ಆಡಳಿತ ಮಂಡಳಿಯ ಸದಸ್ಯರಾದ ಜಗದೀಶ ಸವದತ್ತಿ, ಪ್ರಕಾಶ ಉಪಾಧ್ಯ ಮೊದಲಾದವರು ಉಪಸ್ಥಿತರಿದ್ದರು. ಡಾ. ಎ.ಆರ್. ರೊಟ್ಟಿ ಸ್ವಾಗತಿಸಿ ಪ್ರಾಸ್ತಾವಿಸಿದರು. ಭರತ ಅಲಸಂದಿ ನಿರೂಪಿಸಿದರು. ವಿನೋದ ದೊಡ್ಡಣ್ಣವರ ವಂದಿಸಿದರು.

ವರಾಂಗ ಕೆರೆ ಬಸದಿ : ಜಲರಾಶಿ ಮಧ್ಯ ಮೈದಕೆದ ಜಾತ್ರೆ ವೈಭವ

1ನೇ ಪುಟದಿಂದ
ಸಂಭ್ರಮೋತ್ಸವವಾಗಿದೆ. ಸಾಮಾಜಿಕವಾಗಿ ಗಮನಿಸಿದಾಗ ಎಲ್ಲಾ ವರ್ಗದ ಜನರು ಭೇದ-ಭಾವ ಮರೆತು ಭಗವಂತನ ಸೇವೆ-ಭಕ್ತಿ ಮಾಡುವುದಕ್ಕೆ ಸಿಕ್ಕ ಅವಕಾಶವೆಂದು ಪುಳಕಿತರಾಗುತ್ತಾರೆ” ಎಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿ ಗಳವರು ವರಂಗದ ಭಗವಾನ್ ಶ್ರೀ 1008 ನೇಮಿನಾಥ ಸ್ವಾಮಿ ಹಾಗೂ ಶ್ರೀ ಪದಾವತಿ ಅಮನವರ ಜನಸನ್ನಿಧಿಯಲ್ಲಿ ಫೆ. 14 ರಂದು ನೆರವೇರಿದ ವಾರ್ಷಿಕ ರಥಯಾತ್ರಾ ಮಹೋತ್ಸವದಲ್ಲಿ ಸಾನಿಧ್ಯ ನೀಡಿ ಭಕ್ತಜನತೆಗೆ ಧರ್ಮಸಂದೇಶ ನೀಡಿ ಆಶೀರ್ವದಿಸಿದರು.

ಶ್ರೀಕ್ಷೇತ್ರದಲ್ಲಿ 5 ದಿನಗಳ ಕಾಲ ವಿಶೇಷ ಪೂಜೆ, ಅಭಿಷೇಕ, ಆರಾಧನೆಗಳು ನಡೆದು ಭಗವಾನ್ ಶ್ರೀ ನೇಮಿನಾಥ ಸ್ವಾಮಿ ಹಾಗೂ ಶ್ರೀ ಪದಾವತಿ ಅಮನವರ ರಥಾರೋಹಣ ಹಾಗೂ ಭವ್ಯ ಮೆರವಣಿಗೆಯು ವಿಜೃಂಭಣೆಯಿಂದ ನಡೆದವು. ಫೆ. 11ರಂದು ಇಂದ್ರಪ್ರತಿಷ್ಠೆ, ವಿಮಾನಶುದ್ಧಿ,

ಜೈನ ಆಹಾರ ತಯಾರಿಕಾ ಮತ್ತು ಮಾರಾಟ ಮೇಳ



ದಾವಣಗೆರೆ : ಪ್ರತಿವರ್ಷದಂತೆ ಈ ವರ್ಷವೂ ಪದ್ಮಾಂಬ ಮಹಿಳಾ ಸಮಾಜವು ಡಿ. 31 ರಂದು ಮಹಿಳೆಯರಿಗಾಗಿ ಆಹಾರ ಮೇಳವನ್ನು ಆಯೋಜನೆ ಮಾಡಲಾಗಿತ್ತು. ಕಲ್ಪದ್ರಮ ಭ. ಆದಿನಾಥ ಭಗವಾನರ ದೇವಸ್ಥಾನದಲ್ಲಿ ಕಾರ್ಯಕ್ರಮವನ್ನು ಏರ್ಪಡಿಸಲಾಗಿತ್ತು. ಕಾರ್ಯಕ್ರಮದ ಅಧ್ಯಕ್ಷತೆಯನ್ನು ಮಹಿಳಾ ಸಮಾಜದ ಅಧ್ಯಕ್ಷರಾದ ಶ್ರೀಮತಿ ಮಮತ ಸಂಪತ ವಹಿಸಿದ್ದರು. ಶ್ರೀಮತಿ ಸೋನಾ ಬ್ರಹ್ಮಪ್ಪನವರು ಮುಖ್ಯ ಅತಿಥಿಗಳಾಗಿದ್ದರು.

ಜೈನ ಆಹಾರವು ತನ್ನದೇ ಆದ ವಿಶಿಷ್ಟತೆ ಹಾಗೂ ಪಾರಂಪರಿಕತೆಯನ್ನು ಹೊಂದಿದೆ. ಸಾತ್ವಿಕ ಆಹಾರದ ಪರಿಕಲ್ಪನೆಯೇ ಮೂಲ ಉದ್ದೇಶವೆಂದು ಶ್ರೀಮತಿ ರೂಪಾ ಸಂಜಯರವರು ತಿಳಿಸಿದರು.

ಭಾಗವಹಿಸಿದ ಎಲ್ಲಾ ಮಹಿಳೆಯರಿಗೂ ಬಹುಮಾನಗಳನ್ನು ಮಹಿಳಾ ಸಮಾಜವು ನೀಡಿತ್ತು. ಪ್ರಥಮ ಬಹುಮಾನವನ್ನು ಶ್ರೀಮತಿ ಪದ್ಮ ಇಜಾರಿ ಹಾಗೂ ಚಂದನಾ ಇಜಾರಿಯವರು ಪಡೆದರು. ದ್ವಿತೀಯ ಬಹುಮಾನ ಶ್ರೀಮತಿ ನಮ್ರತಾ ಸಚಿನ, ತೃತೀಯ ಬಹುಮಾನ ಶ್ರೀಮತಿ ಜ್ಯೋತಿ ಪತ್ರಾವಳಿ ಪಡೆದರು. ಈ ಬಹುಮಾನಗಳನ್ನು ಅಖಿಲ ಕರ್ನಾಟಕ ಮಹಿಳಾ ಒಕ್ಕೂಟದ ನಿರ್ದೇಶಕರಾದ ಶ್ರೀಮತಿ ಹರ್ಷಾ ನಾಗರಾಜರವರು ಪ್ರಾಯೋಜಿಸಿದ್ದರು.

ಚೇತನಾ ಪದ್ಮರಾಜರವರು ಪ್ರಾರ್ಥಿಸಿದರು. ಶ್ರೀಮತಿ ಉಷಾ ಚೈಪ್ರಕಾಶ್ ಶ್ರೀಮತಿ ಸರಸ್ವತಮ್ಮ ಚೇತನು, ಶ್ರೀಮತಿ ಹರ್ಷಾ ನಾಗರಾಜರವರು ವೇದಿಕೆಯ ಮೇಲೆ ಉಪಸ್ಥಿತರಿದ್ದರು. ಶ್ರೀಮತಿ ರೂಪಾ ಸಂಜಯ ಕಾರ್ಯಕ್ರಮವನ್ನು ನಿರೂಪಿಸಿದರು.

ದಹಲಿ ಗಣರಾಜ್ಯೋತ್ಸವದ ಪೆರೆಡ್‌ನಲ್ಲಿ ಪಂಚಮಿ ಮಾರೂರು



ಮೂಡುಬಿದಿರೆ : ಇಲ್ಲಿಯ ಜೈನ ಪ್ರೌಢಶಾಲೆಯ 9ನೇ ತರಗತಿಯ NCC ARMY (ಭೂದಳ) ವಿಭಾಗದ ಪಂಚಮಿ ಮಾರೂರು ದಹಲಿಯಲ್ಲಿ ನಡೆದ ಗಣರಾಜ್ಯೋತ್ಸವದ ಪೆರೆಡ್‌ನಲ್ಲಿ ಭಾಗವಹಿಸಿ ಒಂದು ತಿಂಗಳ ರಾಷ್ಟ್ರೀಯ NCC ಶಿಬಿರದಲ್ಲಿ ಪಾಲ್ಗೊಂಡು ಹಿಂತಿರುಗಿದಾಗ ಶಾಲಾ ಮುಖ್ಯೋಪಾಧ್ಯಾಯರು, ಅಧ್ಯಾಪಕರು ಮತ್ತು ವಿದ್ಯಾರ್ಥಿಗಳು ಸ್ವಾಗತಿಸಿ, ಸನ್ಮಾನ ಕಾರ್ಯಕ್ರಮವನ್ನು ಹಮ್ಮಿಕೊಂಡಿದ್ದರು. ಕಾರ್ಯಕ್ರಮದಲ್ಲಿ ಮುಖ್ಯೋಪಾಧ್ಯಾಯರಾದ ಮುನಿರಾಜ ರೆಂಜಾಳ ಹಾಗೂ NCC ಮಾರ್ಗದರ್ಶಕ ನವೀನ್ ಇನ್ನಿತರರು ಉಪಸ್ಥಿತರಿದ್ದರು.

ದ್ವಜಾರೋಹಣ, ಫೆ. 12 ರಂದು ನಿತ್ಯವಿಧಿ, ಫೆ. 13 ಪುಷ್ಪರಥೋತ್ಸವ, ಫೆ. 14 ರಂದು ಮಹಾಮಾತೆ ಶ್ರೀ ಪದಾವತಿ ಅಮನವರಿಗೆ ಮಹಾನೈವೇದ್ಯ ಪೂಜೆ, ಪ್ರಸಾದ ಬೇಡಿಕೆ, ಹಸ್ತಾನಕ್ಷತ್ರದಲ್ಲಿ ಮಹಾರಥೋತ್ಸವ, ಫೆ. 15ರಂದು ಕುಂಕುಮೋತ್ಸವ, ಅವಭೃತಸ್ನಾನ, ದ್ವಜಾವರೋಹಣ, ಶ್ರೀಕ್ಷೇತ್ರಪಾಲ ಪೂಜೆ ಈ ಎಲ್ಲಾ ಧಾರ್ಮಿಕ ವಿಧಾನಗಳು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ದಿವ್ಯ ಸಾನಿಧ್ಯ ಮಾರ್ಗದರ್ಶನ ಹಾಗೂ ನೇತೃತ್ವದಲ್ಲಿ ಪೂರ್ವ ಪರಂಪರೆಯಂತೆ ಜರುಗಿದವು. ಶ್ರದ್ಧಾ-ಭಕ್ತಿಯಲ್ಲಿ ಅಪಾರ ಧರ್ಮಬಾಂಧವರು ಪಾಲ್ಗೊಂಡು ಆತ್ಮ ಸಂಭ್ರಮವನ್ನು ಹೊಂದಿದರು.

ಅತಿಶಯ ಶ್ರೀಕ್ಷೇತ್ರ ಹೊಂಬುಜ

ಶ್ರೀಮುಖ ಪತ್ರಿಕೆ

ಸ್ವಸ್ತಿ ಶ್ರೀ ಶ್ರೀಮದ್ರಾಯರಾಜಗುರು ಭೂಮಂಡಲಾಚಾರ್ಯವರ, ಮಹಾವಾದವಾದೀಶ್ವರರಾಯ ವಾದಿಸಿತಾಮಹ, ಸಕಲವಿದ್ವಜ್ಜನ ಸಾರ್ವಭೌಮಾದ್ಯನೇಶಾನ್ವರ್ಥ ಬಿರುದಾವಳಿ ವಿರಾಜಮಾನರುಂ, ಶ್ರೀ ಮಹ್ಯುಂದಕುಂದಾಸ್ವಯಂ, ಸರಸ್ವತೀಗಚ್ಚು, ಶ್ರೀ ಪದ್ಮಾವತೀದೇವೀ ಲಬ್ಧವರ ಪ್ರಸನ್ನರುಂ, ಉತ್ತರ ಮಧುರಾಧೀಶ್ವರ ಜಿನದತ್ತರಾಯ ಜೀವರತ್ನಾ ಪಾಲಕರುಂ, ಕಲಿಕುಂಡ ಯಂತ್ರಾರಾಧಕರುಂ, ಸುವರ್ಣಕಲಶ ಪ್ರತಿಷ್ಠಾಪನಾಚಾರ್ಯರುಂ, ಶ್ರೀ ಜಿನಮತಕಮಲವನ ಹಂಸಾಯಮಾನರುಂ, ಶ್ರೀ ಮನ್ನಿಜಘಟಿಕ ಸ್ಥಾನ ಡಿಳ್ಳಿ, ಮಲಯಾದ್ರಿ, ವಿಜಯನಗರ, ವರಂಗ, ಪಟ್ಟಿಪೊಂಬುಚ್ಚ ಚತು:ಸಿದ್ಧ ಸಿಂಹಾಸನಾಧೀಶ್ವರರುಂ, ಶ್ರೀಮತ್ ಸಿದ್ಧಾಂತಕೀರ್ತಿ ಭಟ್ಟಾರಕಸ್ವಾಮಿ ಪಟ್ಟಾಂಭೋಜ ದಿವಾಕರರಾಯಮಾನರುಂ, ಶ್ರೀ ವಿದ್ಯಾನಂದಸ್ವಾಮಿ ಪಟ್ಟಾಂಭೋಜ ದಿವಾಕರರುಂ,



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರು

ಕಳುಹಿಸಿರುವ ನಿರೂಪ

ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಪರಂಪರಾನುಗತವಾಗಿ ನೆರವೇರಿಸಿಕೊಂಡು ಬಂದಿರುವ

ಭಗವಾನ್ ಶ್ರೀ ಪಾರ್ಶ್ವನಾಥ ತೀರ್ಥಂಕರರ ಮತ್ತು ಮಹಾಮಾತೆ ಯಕ್ಷಿ ಶ್ರೀ ಪದ್ಮಾವತಿ ದೇವಿ ಅಮೃತನವರ ವಾರ್ಷಿಕ ರಥಯಾತ್ರಾ ಮಹೋತ್ಸವ

ಶ್ರೀ ದುರ್ಮುಖಿನಾಮ ಸಂವತ್ಸರದ ಫಾಲ್ಗುಣಮಾಸ ಕೃಷ್ಣಪಕ್ಷ ಪಂಚಮಿಯಿಂದ ಫಾಲ್ಗುಣಮಾಸ ಕೃಷ್ಣಪಕ್ಷ ನವಮಿಯ ದಿನಾಂಕ 17-03-2017 ರಿಂದ 22-03-2017 ರ ವರೆಗೆ ನೆರವೇರಿರುವುದು. (ದಿನಾಂಕ 14-03-2017 ರಿಂದ 16-03-2017 ರ ವರೆಗೆ ಕ್ಷೇತ್ರದ ವಿವಿಧ ಬಸದಿಗಳಲ್ಲಿ ವಿಶೇಷ ಆರಾಧನೆಗಳು)

Table with 3 columns and 4 rows of festival dates and details. Each cell contains a date, day name, and a brief description of the activities for that day.

01) 20-03-2017 ರ ಸೋಮವಾರ (ಮಹಾರಥೋತ್ಸವ ದಿವಸ) ಬೆಳಗಿನ ಉಪಾಹಾರದ ವ್ಯವಸ್ಥೆಯನ್ನು ಶ್ರೀಮತಿ ಸೌಸಂಗೀತಾಮನೋಜ ಪಾಟ್ಕಿ ಇಂಫಾಲ-ಮಣಿಪುರ ಪರಿವಾರದ ವತಿಯಿಂದ ವರ್ಪಡಿಸಲಾಗಿದೆ. 02) 21-03-2017 ರ ಮಂಗಳವಾರ (ಮಹಾಭಿಷೇಕದ ದಿವಸ) ಬೆಳಗಿನ ಉಪಾಹಾರದ ವ್ಯವಸ್ಥೆಯನ್ನು ಕೊಪ್ಪಳ ಜಿಲ್ಲಾ ಜೈನ ಸಮಾಜದ ವತಿಯಿಂದ ವರ್ಪಡಿಸಲಾಗಿದೆ. 03) ತ್ಯಾಗಿಗಳ ಆಹಾರ ದಾನದ ವ್ಯವಸ್ಥೆ:-ಶ್ರೀ ರವಿಕಿರಣ ಬಾಬುಗೌಡ ಪಾಟೀಲ, ಸಾ|| ಸಾಂಗ್ಲಿ, ಮಹಾರಾಷ್ಟ್ರ.

ವಿ.ಸೂ. : ಭಕ್ತಾದಿಗಳು ತಮ್ಮ ಕಾಣಿಕೆಯನ್ನು ಎಂ.ಟಿ/ಬ್ಯಾಂಕ್ ಡ್ರಾಫ್ಟ್/ಚೆಕ್ ಮೂಲಕ ಕಳುಹಿಸಿಕೊಡಬಹುದು. ಶ್ರೀ ಹೊಂಬುಜ ಜೈನಮಠ, ಅಂಚೆ : ಹುಂಚ - 577 436 ಹೊಸನಗರ ತಾ||, ಶಿವಮೊಗ್ಗ ಜಿಲ್ಲೆ ಫೋನ್ : 08185-262722, 262209

ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2015-17

ವಾರ್ಷಿಕ ಚಂದಾ : ರೂಪ್ಯಾ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1000-00 ಮಾತ್ರ

ವ್ಯವಸ್ಥಾಪಕರು, "ಗುರುದೇವ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬